
का 


नागेश सोंदे , हाँगेलो अभिप्रायु 


कोंकणी भाशेचि सेवा करचे मनुश्याक कोंकणी भाशेचें 
पिश्शें आसचाक जाय , जे तरेन आवयले मोग करचो 
आवयले विशय पिसो आसता . श्री रामचंद्र भंडारि असलोचि 
आवय भाशेवयले प्रेमान पिसो जालिल्लो ऐक पूत आसा . 
तो जाणता किं कोंकणी भाशेतलिं पुस्तकं बरयल्यार जाय 
तो प्रमाणान वाचक आसनांचि . तरीयि तो कोंकणी भाशेंतु 
तो पुस्तकं बरयत आसता . स्वखर्चान उजवाडाक हाडता . 
खर्च केलिले पैशे परत मेळतालेवे म्हण्णुं ताका चिंता नां . 
आपण्याले हातांतल्यान आवयलि , आवयभाशेचि सेवा जायत 
आसा म्हण्णुं जो मानता तो पैश्याची हिशेब करना , आपण्याले 
काळजांतलो समाधान अनुभावचांतु मग्न आसता ; पापाचें 
गणित करना , मनांतु केलिले कार्यचो सुगंध स्वाद घेत 
आसता . 


जे तरेन श्री भंडारीलें काळीज आसा , ते तरेन तागेलें 
मन आसा . जे तरेन तागेलें मन आसा , ते तागेलि भाशा 
आसा . सरळ , सुरळीत , निश्कपट , निश्पाप . जे मनुश्यांलें 
जीवन ताका भावलें तांगेले विशय आपण्याले हे नवे पुस्तकांतु 

बरयता , जाका लागून समाजाचे नवे पीढीक उमेद मेळू जे 
तरेन ताका स्वतःक जीवन आवय , आवय भाशेचे ऋण तो 
फेडू शकलो . श्री भंडारीलें कार्य कौतुक करचें तसलें 
आसा . कारण जें ते करत आसाचि तें पोळोवर्नु नवे पीढीक 
उमेद येतालि हांतूत हावु निश्चिंत आसा . 

देव श्री भंडारीक आवय भाशेचि सेवा जावचाक 
आवश्यक आशिलें बल , शक्ति , उत्साह दीवनुं तांगेलें जीवन 
सुख , शांति , समाधानान श्रीमंत करूं . 


नागेश द . सोंदे 


९ - १-२०१२ 
मुंबय 

गिलानीज 


ना 


प्रस्तावना : मैग्गेलीं पयलीं दोन उत्रं 


मेग्गेल्या मोगाच्या कोंकणी बांधवानों 


हांवें , “ भंडारि माम्माल्यो काण्यो ” आनि “ गुरुदेवाल्यो 
विशिष्ठ काणियों ” ही दोन पुस्तकं प्रकाशित केल्यांति . श्रि . 
अरुण शेवते हान्नि संपादन कोर्नु बरयिलें पुस्तक “ नापास 
मुलांचि गोष्ठ ” हाज्जेरी आधारित काणियों , मराठींतुल्यानं 
कोंकणींतु रूपांतर केल्लीलें तिरो पुस्तक “ आम्मीयि नापास 
ज़ाल्लींति ” प्रकाशित कोर्चाक माका अत्यंत संतोषु जात्ता . 

नापास ज़ाल्लिल्यांचेरि येचें दुख : द प्रसंगाचे सविस्तर 
वृत्तांत आत्तां वाच्चा . 

चेर वांक परीक्षेतु कम्मि मार्क्स मेळ्यारि , आव्सु 
बापूसु निराश ज़ात्ताति . कित्येक विद्यार्थि आत्महत्या कर्ताति . 
अनेकांचे मानसिक संतुलन बिघड्ता . राष्ट्रपिता महात्मा गांधी , 
आयिनस्टायिन , सुशील कुमार शिंधे , जयंत साळगांवकर , 
ना.सी.फ़डके , गुलज़ार , वगैरे तत्वज्न , राजकारणी , लेखक 
ही मंडळी गणितांतुं , इंग्लिषांतुं , भाषा विषयांतु नापास ज़ाल्यांति . 
आपण्याले शालेय - कोलेज जीवनांतु निराशेचौ अंधकारु 
तान्नि अनुभवला . पण , तांगेले आयुष्य संपुष्ठांतु आय्यिलेंचि 
ना . आप - आपण्याले क्षेत्रांतु प्रावीण्य मेळैलें . समाजाक 


- 

आनंदु दिल्लो . तांगेली मुकावैलि आयुष्याचि महानता आम्कां 
प्रभावित कर्ता . नापास ज़ाल्लील्या ह्या श्रेष्ठ व्यक्तील्यो 
काणियो , आनि चेहरे तुम्कां , खंचेयी क्षेत्रांतु अपयश आयिल्ले 
तेन्ना स्मरणांतु दवरा . 

दोन पुस्तकं प्रकाशित कोर्नु , हां प्रौढ लेखकु ज़ाल्ला . 
शिवायि अखिल भारतीय वीसावें कोंकणी साहित्य सम्मेलना 
कार्यक्रमाची माहिति मेळेल्या . मेग्गेलेयी शैलीचेरि ह्यो काणियो 
रूपांतरित कोर्नु , पुस्तक प्रकाशित कोर्चाक , ख्यात साहिति , 
श्रि . नागेश दत्तात्रय सोंदे हान्नि सूचित केल्लें . तांगेले 
वेळोवेळीचे मार्गदर्शन , उत्तेजनाक हां मन : पूर्वक आभारु 


व्यक्त कर्ता . 


मैग्गेले दुस्रे पुस्तक , “ गुरुदेवाल्यो विशिष्ट काणियो " 
प्रकाशित कर्तस्तना , कै.वा. सौ . शीला खंबदकोण हीणें 
उत्तेजन पूर्वक प्रारंभिक लेखन बोरोनु दिल्लें . तांगेले निधनान 
कोंकणी साहित्यांतु उणीव आयल्या . 

मृताले आत्मांक देवु शांति दिव्वो अश्शिं हां प्रार्थना 
कर्ता . 

श्रि रवींद्र आकळवाडि , मनोहर प्रिंटर्स , धारवाड , हान्नि 
सुंदर रूपान हे पुस्तक छाप्सूनु दिल्ले बद्दल हा उपकृत 
आस्सा . तश्शींचि मैग्गैली सौभाग्यवति , पूतु , सून , हांगेले 
सहकार्याचे नमूद कर्ता . 

जै कोंकणी , देवु सर्वांक बरें करो . 

इति तुमगेलो विश्वासि , रामचंद्र जी . भंडारि , कांदिवलि , 
मुंबयि . 

दुसें पटी पास ज़ाल्लों . 
मोहनदास करमचंद गांधी 


१८६ ९ च्या अक्टोबर , २- तारीखेक पोरबंदर अथवा 
सुदामा पुरींतु हांवें जन्मांक आयलो . पोरबंदराचा खंचे तरी 
शाळेंतु घाल्लीलें . हे स्मरणांतु ना , कारण मैग्गेली बुद्धि 
आनि स्मरणशक्ति मंद आश्चाक फ़ाव आस्सा . मेग्गेलो बापूसु 
राजस्थानी कोर्टाचे सभासद ज़ानु राजकोटाक आय्लो . 
हां q सात वर्साचो आस्तना राजकोटाचे गावंठी शाळेंतु 
माका घाल्लें . हांग्चे अभ्यासा बद्दल सांग्चें तस्सलें विशेष 
कस्सलेंयी ना . हावु सामान्य दर्जाची विद्यार्थीयि ज़ाव्नु उर्लो . 

गावंठी शाळेंतुल्यान हायिस्कूलाक पावपर्यंत माका बारा 
वर्स पूर्ण ज़ाल्लीली . शिक्षकाले वोट्ट लबाडि केल्लिल्ना . 
कोणालि मैत्रि तुंटैयिलि ना . हा अतिशय भिडस्त स्वभावाचो 
आश्शीलों . शाळेची घांट वाज्चें पैलें पान्चें . आनि शाळा 
बंदऽ ज़ाल्ले की घरा धांचे . हे शब्द मुद्दाम बरयिल्यां कीं 
गप्पा गोष्ठि कर्चे माका पसंत नाशिलें कोणे तरी मेग्गेली 
मस्करी केल्यतारि अश्शिं भय दिस्ताशिलें . 

हायिस्कूला पयले वर्सा परीक्षेवेळारि ज़ाल्लीलि एक 
घटना नमूद कोर्चि तस्सली आस्सा . शाळा खात्याचे इन्स्पेक्टर , 


AIMONIA 


Samas 

जोइल्स शाळा तपाष्काक आयिले . तान्नि पयल्या इतत्ते चेरडुवांक 
पांच शब्द बोरोन्चाक सांग्लें . एक शब्द केटल ( Kettle ) ची 
वर्ण रचना ( स्पेलिंग ) हांवें चुकीचें बरयिलें . मास्तरानी आपण्याले 
बुटाचि तुदी ( टोक ) मार्नु इशारो केल्लो . मास्तर माका 
एद्राचे विद्यार्थ्याले पाटी कडे पोळोव्नु मैग्गेले शुद्धलेखन 
सुधासुचाक सांगत आस्तले हैं कळ्ळे ना . नंतर सर्वाली 
पांचयी शब्दऽ बरोबर आग्लिं . आनि हां मात्र एक्ळोचि 
" ढ " ज़ाल्लों . नंतर मास्तरानी मेग्गेलें “ मूर्ख पण ” दाकोग्नु 
दिल्लें . पण ताज्जेन मैग्गेल्या मनांचेरि कस्सलोयि परिणम् 
ज़ाल्ना . म्हाल्गड्यालो दोषु न पोळोन्चें , तांगेले आज्ने , 
पालन कोर्चे मैग्गेलो स्वभावूचि आश्शीलो . त्या मास्तराले 
इतर दोष माका कळ्ळे तरी तांगेले बद्दल्चें आदर कायम 
उर्ले . 


माका सामान्यपणे शाळेच्या पुस्तकांशिवायि दुखें 
कस्सलेयि वाच्यांतु आसक्ति नाशिलि . मास्तरांक फ़सवोचें 
ना म्हूण्णु पाठ वान्ताशिलों . पण कंटाळो येनु पाठ कच्चे 
उर्ताशिले . मागीरि इतर वाचन कश्शी ज़ात्तले ? पण बाप्सून 
हाळ्ळीलें एक पुस्तक “ श्रावण पितृभक्ती " अत्यंत आवडीन 
वाच्लें . तेन्ना कांचेंतुल्यान चित्र दाकैतले घरोघरि फ़िाशिले . 
तांतुल्यान श्रावणु आप्ले आव्सु- बाप्सूक कावडींतु बसोव्नु 
यात्रा कोरोव्सुचें चित्र हावें पकैलें . मैग्गेले मनांचेरि भरपूर 
परिणामु जाल्लो . “ माका पण श्रावणावारि ज़ाव्का " अश्शी 
मनांतु येत्ताशिले . 

हेच वेळेरि एक नाटक मंडळी आयिलि . हरिश्चंद्राले 
नाटक आश्शीलें . तें पोळोन्- परवानगि मेळ्ळि . ते परत 
परत पोळोन्चि इच्छा ज़ात्तली . पण तें पोळोच्चाक कोणऽ 

दित्तले ? परंतु मनांतुल्या मनांतु तें नाटक शेकडो वेळा 
रंगैयिले . सर्वानीचि सत्यवादि कित्याक ज़ान्चाक ना हो 
विचारु येत्ताशिलो . हरिश्चंद्राले दुःख पोळोव्नु दोळ्यांतुल्यान 


अश्रु येत्ताशिले . 


हांवें हायिस्कूलांतु आस्तना मैग्गैलौ विवाहु ज़ाल्लो . 
आम्मी तीन्हि भावंडऽ एकची शाळेंतु शिकत आश्शीले . 
वडील बंधु ( भावु ) वैले इयत्तेंतु आश्शीलो . मैग्गेले लग्ना 
बरोबर लग्न ज़ाल्लीलो बंधु ( भावु ) एक वर्सान मुकारि 
आश्शीलो . ह्या विवाहान आम्मी दोग्गं भावाले एक - एक 
वर्स फुकट गेल्लें . मैग्गेल्या बंधुल्या बाबतींतु तरी आन्निकयि 
वायिट परिणामु ज़ाल्लो . विवाहा नंतर तांकां शाळेक वोच्चाक 
ज़ाल्ना . अस्सलो अनिष्ठ परिणामु कित्ले तरुणांचेरि पडत 
आस्तलो देवूचि जाण्ता . विद्याभ्यास आनि विवाह ही दोन्हीं 
घटना केवल हिंदु समाजांतुयी मेळ्तलें . 

मैग्गैलो अभ्यासु चालु उर्लो . हायिस्कूलांतु मैग्गेली 
गणना " ढ " विद्यार्थ्यांपैकि ज़ाय्नाशिलि . शिक्षकांचि मर्जि 
तर हां केन्नायि मेळतालों . मेग्गेलो अभ्यासु आनि वर्तन 
वायिट नाशीलें . हें वार्षिक परीक्षे प्रमाण पत्रांतु नमूद कोर्नु , 
तें मैग्गेले आव्सु- बाप्सूक पेटोनु दित्ताले . दुझे इयत्ते नंतर 
बक्षीसं मळेली . पांचव्या आनि सहाव्या इयत्तेतु अनुक्रमें 
चार आनि धा रुप्पयांचि शिष्यवृत्तीयि मेळेली . ही शिष्यवृत्ती 
पैले आयिल्ले सोरठप्रांतांतुले विद्यार्थीकयि मेळ्ताशिलि . हांतुं 
मैग्गेल्या हुशारिपेक्षा नशीबाचे ज़ोरान ती मेळ्ळीलि म्हूण्णु 
आश्चर्य दीस्नाशिलें . मैग्गेल्या हुशारि बद्दल माका केद्न्यायि 
अभिमानु नाशीलो . मैग्गेले वर्तनांक हावु लक्ष्य दीन्नु 

ज़प्ताशिलों . तांतु उणीव आय्ल्यारि दोळ्यांतुल्यान उद्दाक 
येत्ताशिलें . मारु खाल्यारि दु : ख येनाशिलें . परंतु हावु शिक्षेक 
पात्र ज़ाल्लों हाज्जें महादु : ख ज़ात्ताशिलें . 

आत्तां सहाव्या इयत्तेतुलो आनि एक प्रसंगु . तेन्ना 
दोराबजी एदलजी गिमि , हे हेड मास्तर आशीले . सर्व 
नियम पाळीत , पद्धतशीर काम कोर्नु , कोरोव्सूनु चांग 
शिकताशिले आनि विद्यार्थि प्रिय भी ज़ाल्लीले . वैले इयत्ते 
विद्यर्थ्यांक कसरत आनि क्रिकेट में आवश्यक केल्लीलें . 
मैग्गेल्या भिडस्त स्वभावान हां q हांतुं भाग घेनाशिलो . शिवाय 
कंटाळो यी येत्ताशिलो . “ शारीरिक शिक्षणांक मानसिक 
शिक्षणा बरोबरचे स्थान मेळ्का “ हो विचारु नंतर आयलो . 
तरीयि मेग्गेलें कस्सलेंयि नुकसान ज़ाल्लिल्ला . कारण मोकळ्या 
हवेंतु फ़िरचा वोच्ची शिफारस हांवें वाचली . ती पसंत आग्लि . 
आनि नित्यची फिरचा वोच्ची सवयि लाग्लि . ती आखेर 
पर्यंत उर्लि . शरीर सशक्त , सुद्रढ जाल्लें . 

मैग्गैले बाप्सूक भगंदराचि ( फ़िस्टुला ) व्यथा आशीलि . 
ते हात्लाक लाग्गूनु आशीले . लाकडा खुर्चि वापर्ताशिले . 
तांगेली सेवा कोर्चि तीव्र इच्छेन , शाळा बंद ज़ाल्ले की घरा 
वोच्चूनु सेवा- चाकरीक लाग्ताशिलों . कसरत आवश्यक 
ज़ाल्लील्यान , ह्या सेवेंतु विघ्नं आय्ली . बाप्सूलि सेवा कोर्चे 
खात्तीरि कसरतेंतु माफ़ि मेळ्का म्हूण्णु विनंति केल्ली . परंतु 
गिमि साहेबान माफ़ि नाकालि . एका शनिवारि सकाळींचे 
शाळा आशीलि . तिळ्साना चार घंट्यारि कसरतीक वोच्काशिलें . 
मैग्गैल्यागीं घड्याळ नाशिलें . आकाशांतुले ढगानं ( मोडं ) 
हां q फ़स्लों . थयीं कसरतीक गेल्यारि सर्व लोकऽ घरा 
गेल्लीले . दुस्रे दवसु गिमि साहेबानि हजेरि तपास्लि . तांतु 

हां गैर हाज़र आशीलो . कारण विचालें . हांवें आशीलें तें 
सांग्लें . तांकां तें खरें दिश्शिल्ना . आनि माका दोन आण्यांची 
दंडु ज़ाल्लो . हां फ़ट्टीची न्हयीं हैं कश्शी सिद्ध कोरूं ? 
माका अतिशय दु : ख ज़ाल्लें . हांवें ठरैलें की सत्य उलैतल्यान , 
किंवा सत्याचे आचरण कर्तल्यान असावध उर्चा ना . अस्सली 
चुकि आखैरची उर्तलि . शाळेच्या वेळेनंतर स्वत : च्या 
सेवेखात्तीरि आपण्यांक मेग्गेली ज़रूरि आस्सा , अश्शिं 
बाप्सून हेडमास्तराक पत्र बरयिल्यान दंडु माफ़ ज़ाल्लो . 
शिवायि कसरतीक मोकळीक मेळ्ळि . तश्शींचि शिक्षणांतु 
सुंदर हस्ताक्षरान बोरोच्चि ज़रूरि ना , अश्शिं चुकीचि समजूत 
ज़ाल्लीलि . ही थेट विलायतेक वोच पर्यंत उर्लि . नंतर दक्षिण 
आफ्रिकेंतुले वकीलानि आनि थंचे नवयुवकानीं बरयिलीं 
मोत्या सरखे सुंदर हस्ताक्षर पोळोव्नु माका लज्जा आग्लि . 
खराब अक्षरं ही अर्धवट शिक्षणाचि लक्षणं प्रत्येक नवयुवक 
आनि नवयुवतीनि सुंदर अक्षर बोरोन्चें हैं विद्येक अवश्यक 
आस्सा हे ध्यानांतु दवोर्का . 

ह्या काळाच्या विद्याभ्यासा संबंधांतुले आनि दोन घटना 
नमूद कोर्चे सारखें आस्सा . लग्न केल्लिल्यान मेग्गेलें एक 
वर्स फुकट गेल्लें . तें भोर्नु काड्चाक दु 0 इयत्तेतुले मास्तरानि 
मैग्गेले कड्चान एक योजना ठरैलि . आनि हां तिसे 
इयत्तेतु सहा महिनें बस्लों . मेहनती विद्यार्थ्यांक तश्शी 
कोर्चाक परवानगि मेळ्ताशिलि . गरमी दिव्सा पयले परीक्षेनंतर 
माका चौथी क्लासांतु घाल्लें , थोडेशे विषय इंग्लिषांतु 
शिकैताशिले . भूमिति चौथै इयत्तेतु सुर केल्लेली . तांतु हां 
माक्षेन पळ्ळीलों . भूमितिचे शिक्षक अत्यंत हुशारीन 
शिकताशिले . पण माका कस्सलेंयि कळ्नाशिलें . अनेक 


14 


वेळा निराश ज़ात्ताशिलों . दोन इयत्ते सोण्णु परत तिने इयत्तेचौ 
माणु धोर्का अश्शी दिस्लें . तश्शिं केल्यारि मैग्गेली आब्रु 
वत्तली . शिवाय हां ज़टूनु अभ्यास कर्तलों ह्या विश्वासान 
माका वैले क्लासाक घाल्चे शिफ़ारस केल्लील्या शिक्षकाचि 
आब्रूयि वत्तली , ह्या भीतीन तो विचारु रद्द केल्लो . प्रयत्न 
करतां , युक्लिड्डाले तेराव्या प्रमेया लाग्गिं आय्लो , तेन्ना भूमिति 
अत्यंत सुलभ विषयु ज़ाल्लो . आनि तो पसंतीचौ विषयूयि 
ज़ाल्लो . माका भूमिति पेक्षा संस्कृतान जास्ति त्रासु दिल्लो . 
संस्कृतांतु सर्व तोंडपाठ कोर्काशिलें . हो विषयु चौथे इयत्ते 
पास्सूनुचि सुरु ज़ाल्लो संस्कृत शिक्षक भारी कडक आस्ले 
तरी विद्यार्थ्यांक खूप शिकोन्ची इच्छा आश्शीलि . पण 
सहाव्या इयत्तेंतु हां q हरलों ( सोल्वलों ) . संस्कृत वर्ग आनि 
फ़ारसी वर्गांतु एक प्रकारची स्पर्धा चल्लीलि . फ़ारसी शिकोन्चे 
मौलवी अत्यंत सज्जन आश्शीले . विद्यार्थि आप आपसांतु 
" फ़ारसी अत्यंत सुलभ आस्सा " अश्शी उलैल्यान हा त्या 
सुलभतेच्या लोभांतु पळ्ळों . आनि फ़ारसीच्या वर्गातु जान्नु 
बस्लों . संस्कृत शिक्षकांक दु : ख ज़ाल्लें . तान्नि माका आपोनु " 
तूं कोणालो पूतु आस्स हे तरी लक्षातु घे . तुग्गेल्या धर्माचि 
भासऽ तूं शीकशि ना . तुका कस्सलीयि अडचणि आस्ल्यारि 
सांग . माका उत्तम संस्कृत शिकोन्चि इच्छा आस्स . मुकारि 
त्या भाषेचौ मधुर रसाचौ घोट घेचाक ( चोक्चाक ) ज़ात्तलें 
कंटाळो कोर्नाका . पुन : मैग्गेल्या वर्गांतु येनु बैस “ माका 
लज्जा आदिल . शिक्षकाले प्रेमाचि अनादर कोर्चाक ज़ाल्ना . 
आजि मैग्गेलो आत्मा कृष्ण शंकर मास्तराले उपकारु स्मरत 
आस्सा . माका हाज़्ज़ो पश्चात्तापु ज़ात्ता की हां जास्ति 
संस्कृत शिकिल्ला . खंचेयी हिंदु बालकानं संस्कृताचौ सरस 
अभ्यासु केल्ले शिवायि उर्चा ना . 

आव्सूलि आज्ना आनि आशीर्वाद घेनु विलायतेक 
वोच्चें होडलें आशेन मुंबयी पाब्लो . थंचे मित्रानी भावाक 
सांग्लें की “ जून- जुलायि महिन्यांतु हिंदी महासागरांतु 
तुफ़ान येत्ता . आनि हाग्गेलो तर पयलोची समुद्रावैलो प्रवासु . 
दिवाळि नंतर नवंबर महिन्यांतु विलायतेक पेटोग्नु दिय्याति . 
हाज्जेन म्हाल्गडे भावाक काळजी लाग्लि . जीवु धोक्यांतु 
घाल्नु माका ताबडतोप पेटोच्चाक नकार दिल्लो . माका 
मुंबयींतुले एक मित्रा कडेन दवोर्नु , आपण्याले नौकरीचेरि 
हाज़र ज़ान्चाक राजकोटाक गेल्लो . ताग्गेल्या मेवण्या लाग्गीं 
पैशे दीज्नु , कित्येक मित्रांक सहायु कोर्चाक सांग्लें . मुंबयींतु 
माका विलायतेंचि स्वप्नऽ पड्ताशिलि . 

ह्या मध्दें ज्नातींतु खळबळाटु उठाय्लो . ज्नातीचि सभा 
आप्पैलि . खंचोयी मोढ वाणिया आज पर्यंत विलायतेक 
गेल्लिल्ना . आनि हां , चल्लों . माका समऽ पाठु शिकोका 
अश्शिं म्हळाले . माका ज्नातींचा वाडींतु हाज़र ज़ान्चाक 
फ़र्मान काळ्ळे . माका एका एकी धैर्य खंचान आय्लें हैं 
देवाक गोत्तु . हाज़र ज़ान्चांतु माका यत्किंचित संकोचु किंवा 
भय दिशिल्ना . ज्नातीचो प्रमुख , शेठजीन माका सांग्लें " 
ज्नातीच्या मतांन तूवें विलायतेक वोच्चौ विचारु योग्य न्हयीं . 
आमगेले धर्मांतु समुद्र दांटवूनु वोच्चाक प्रतिबंध 
आस्सा.शिवायि विलायतेंतु धर्म सांभाळ्चाक ज़ारिश ना अश्शिं 
आम्मि आय्कल्यां . ” 

हांवें ज़वाब दिल्लि- “ विलायतेक वोच्चांतु अजिबात 
अधर्म ना . माका केवल विद्याभ्यासूचि को ! आस्सा . खंचे 
विषयाबद्दल तुम्कां शंका आस्स की ताज्जे पास्सूनु दूर उर्चे 
शपथ आव्सूलाग्गी घेत्ल्या . आनि हां q दूरऽ उर्तलोंचि . " 

शेठजी म्हळ्ळाले – “ थयीं धर्म पालन शक्यची ना . तुग्गेले 
बाप्सुले आनि मैग्गेले संबंधा बद्दल तुका माहिति आस्सा . 
मैग्गेले सांगणे तूने मान्य कोरूका . ” हांवें ज़वाब दिल्लि 
“ तुम्मी माका बाप्सु समान आस्साचि . पण ह्या बाबतींतु 
मेग्गेलो निरुपायु आस्सा . विलायतेक वोच्चो निश्चयु माका 
बद्लाव्सूचाक ज़ाय्ना . बाप्सूले मित्र , सल्लागार , विद्वान 
ब्राह्मणाले मतान हांवें विलायतेक वोच्चांतु कस्सलेंयी वायिट 
ना.मैग्गेली आव्सूलि आनि भावालि परवानगीयि माका मेळ्या . " 
“ परंतु ज्नातीचौ हुकुम तूं मानशीना ” शेठजीन विच्चालें . " 
मैग्गेलो निरुपायु आस्स . माका दिस्ता की ह्या बाबतींतु 
ज्नातीन मध्दें पडनाशिलें बरें हें साग्लें . हाज्जेन शेठजीलो 
कोपु चड्लो . शेठजीन हुकूम केल्लो “ ह्य चेल्याक आज़ 
पास्सूनु ज्नाति बहिष्कृत केल्या . जो कोणी ताका सहायु 
कर्तलो , किंवा पावोच्चाक वत्तलो , ताका नाति ज़वाब विचातली . 
आनि ताका सवायि रुपयांचा दंडु जात्तलो . ” 

मेजेरि ह्या ठरावाचो कस्सलोयि परिणामु ज़ाल्ना . मैग्गेल्या 
भावा वैरि ह्या ठरावाचौ कस्सलो परिणामु जात्तलो , हाज्जि 
काळजी लाग्गीलि . ते भीन्नु गैल्ले तर ? तांचेरि दबावु 
आय्ल्यारि ? आनि कस्सलीं विघ्नं उठाल्यारि ? सुदैवान ते 
भकम उर्ले . उलट तान्नी बरैलें कीं ज्नातीचौ ठरावु ज़ाल्लो 
तरी विलायतेक वोच्चें बाबतींतु आपण अटकावु करशीना . 
इत्ल्यांतु बातमी मेळ्ळी , की सप्टंबरच्या बोटीन जुनागढचे 
एक वकील बैरिस्टर ज़ान्चे खात्तीरि विलायतेक वोच्च 
आस्साति . बंधून मैग्गेली शिफारस केल्ली . मित्रानी “ ही 
संधी सोड्चा ना ” अश्शिं सल्लो दिल्लो . भावाक टेलिग्राम 
कोर्नु परवानगी मेकैलि . हांवें मैवण्या लाग्गी पैशे माग्ले . 

तान्नी ज्नातीच्या हुकुमाचि अडचण सांग्ली . हांवें आमगेल्या 
कुटुंबांतुले एक मित्रा कडे जान्नु , भाडे वगैर्याक लाग्चे 
पैशे माका दीनु , बंधु ( भावा ) कड्चान ते परत घेच्चाक 
विनंति केल्ली . तान्नि तें कबूल केल्लें . शिवायि माका 
प्रोत्साहनयी दिल्लें . तांगेले आभार मानूनु , हांवें पैशे घेत्ले . 
आनि तिकैट काड्लें . 

विलायते प्रवासाचे सर्व सामाना तयारि एक अनुभवी 
मित्रानं करैशिलि . माका हे सर्व विचित्र दिस्लें . नेक टायि 
बांदल्यारि गळफ़ासु घाल्लील्यावारि दिस्ताशिलें . गुड़ें जाकीट 
घाल्यारि , पोशाक कोयि नागडो राबबल्यावारि लाग्ताशिलें . 
परंतु विलायतेक वोच्ची उत्सुकतेन ही नापसंति नाशि ज़ाल्लि . 
फ़राळाचें समग्रीयि बरोबर घेत्तीलि . मैग्गेलो जागो मित्र 
मंडळीन तूंबक राव मजुमदारांच्या ( ते जुनागडचे वकीलालें 
नांव ) खोलींतु राकूनु दवरिलें . ते तर प्रौढवयाचे , अनुभवी 
गृहस्थ . पण हां q अठरा वर्साचो , जगाचे अनुभव नाशिलो , 
अल्प वयी तरुणु . मजुमदारानी मेज्जे बद्दल काळजी नाका 
अशिं सांग्लें . हांवें १८८८ च्या सप्टंबर चौथे तारीखेक 
मुंबयि बंदर सोड्लें . 

विलायतेंतु नृत्य इत्यादींचे मोहाच्या काळांतूयि हां 
सावध आशीलो . प्रत्येक महिन्यांक पंधरा पौंडा पेक्षा जास्ति 
खर्चु को ! ना अश्शिं निश्चयु केल्लीलो . बस्सा . ( मोटार ) 
भाडे , टपालाचौ खर्चु , वगैरे प्रत्येक पैशाचौ जमाखर्चु बोरोन्नु 
दवोर्नु , निद्दोन्चे पैलें ताळमेळु पढताशिलों . ही सवयी आखेर 
पर्यंत कायम उर्लि . सार्वजनिक आयुष्तांतुले प्रत्येक चळवळींतु 
थोडेशे पैशे जमेचे बाजून दवरिले . प्रत्येक तरुणांन स्वत : हाक 


18 . 


मेळ्चे पैशाचे लेकाचारु दवारि ताज़्ज़ो फ़ायदो ताका 
मेळ्तलो . 

मेग्गेल्या वास्तव्या खर्चाचेरि मैग्गेली कडक नज़र 
आशिल्यान खर्चाचो अंदाज़ो आय्लो . प्रत्येक महिन्याक 
पंधरा पौंडा अर्ध खर्चु कोर्नो विचारु केल्लो . जमाखर्चु 
तपास्तना माका दिस्लें कीं मैग्गेल्या गाडी भाड्या खर्चु 
अत्यंत जास्ति ज़ात्ताशिलो . शिवायि ब्रिटिश कुटुंबांतु वास्तव्य 
केल्लील्यान , ठरविक रकम प्रत्येक आठवड्याक खर्चु कोरूका 
पड्ताशिलें . कुटुंबांतुले व्यक्तीक खंचे दिवस खयींतरी 
मेजवानीक हो ! शिष्टाचारु पाळ्चें ज़रूरिभी आश्शीलि , 
आनि गाडि भाड्या खर्चु जात्ताशिलोचि . बरोबर चेल्ली उर्लिकी 
तीणे खर्चु कोर्चे योग्य न्हयीं आशिले . घरा जेन्चाक 
जाटनाशिलें . भाय्ले खाण्याचे पैशे दीव्काशिले . भिडेखात्तीरि 
ज़ान्चो फाजील खर्चु कश्शिं कम्मि कोर्येत हाज्जो विचारु 
केल्लो . वास्तव्याक स्वत : ची खोली घेचा निर्णयु केल्लो . 
कामाच्या सोयि प्रमाणे , इच्छित स्थळारि अर्ध तासान चमकूनु 
वोच्चा पाका . आनि गाडी भाडेयी वांच्का , अस्सले ज़ाग्यारि 
घर घेन्चो विचारु केल्लो . आत्तां कामाच्या ज़ाग्यारि वत्तस्तना 
फ़िर्चाक वोच्ची व्यवस्था आपो आप ज़ाल्लि . गाडी भाड्या 
खर्चुयी वांच्लो . अश्शी हां , नित्यची आठ - धा मैल सहज 
फ़िर्ताशिलों . ह्या एकीचि सवयीन शरीरांतु ताकत येनु , इंग्लंडांतु 
आज़ारि पळ्ळील्ना . वास्तव्या खात्तीरि दोन खोल्यो भाड्यान 
घेत्ल्यो . एकि निद्दोच्चाक , आनि दुम्रि बश्चाक . अश्शी मैग्गैले 
विलायते जीवनक्रमांतु दुस्रो भागु सुरु ज़ाल्लो . अजूनु तिम्रो 
बदलावु जान्चौ आश्शीलो . ह्या रीतिन अर्ध खर्चु कम्मि 
ज़ाल्लो . पणऽ वेळु कश्शीं वांचोन्चौ ? बेरिस्टरा परीक्षेक 

पुस्तकालय 


जास्ती अभ्यासाचि ज़रूरि नाशिलि . पण मैग्गेले इंग्लिषाचे 
ज्नान अर्ध कच्चे आश्शीलें . लेली साहेबालें " तूं पयले बी . 
ए . पास करी , नंतर यो “ हीं शब्दं तोप्ताशिली . बेरिस्टरी 
अभ्यासा शिवाय दुस्रे अभ्यासाचि ज़रूरि आश्शीलि . 
ओक्सफ़र्ड- केंब्रिजची अभ्यासा माहिति मेकैलि . थयीं 
गेल्यारि खर्चु जास्ति ज़ात्तलो . शिवायि थंचौ अभ्यास क्रम 
अत्यंत लांब आस्सा . तीन वर्सा वैरि माका राज्चाक ज़ाय्नाशिलें . 
एक मित्रानं सांग्लें " तूं लंडनची मैट्रिक्युलेशन परीक्षा पास 
कर . भरपूर मेहनत कोर्का पड्तलें . आनि सामन्य ज्नानयी 
वाड्तलें . खर्चु तरी चडऽ ज़ायिशिना . ही सूचना माका 
पसंत आग्लि . परीक्षे विषय पोळोव्नु मनऽ अधीर ज़ाल्लें . 
लेटिन आनि आनि दुसि भाषा अवश्यक . लैटिना अभ्यासु 
कश्शिं को !? एका मित्रान सुचैलें कीं - वकीलाक 
लेटिन भाषेचौ उपयोगु बरो ज़ात्ता . लेटिन जाण्तल्यांक कायदा 
पुस्तकं समजूनु घेव्चाक सुलभ ज़ात्ता . रोमन कायद्या परीक्षेतु 
एक तरी प्रश्नो फ़क्त लेटिन भाषेतूचि उर्ता . लेटिन शिक्ल्यारि , 
इंग्लिष भाषेवैलें प्रभुत्व वाड्तलें . हाज्जेन मज्जैरि बरो परिणामु 
ज़ाल्लो . कठिण ज़ाव्वो , ना ज़ाव्वो , लेटिन शिक्चेंचि . घेत्तीलि 
फ्रेंच भाषा पूर्ण को.चि. अर्थात दुसि भाषा फ्रेंच ही 
ठरलेलीचि . एक खासगी मैट्रिक्युलेशन क्लासांतु नांव घाल्लें . 
परीक्षा प्रत्येक सह महिन्यांतु ज़ात्ताशिल्यो . माका जेमतेम 
पांच महिन्यांचि अवधि आश्शीलि . कामऽ असाध्यशें दिस्लें . 
वेळापत्रक तयार केल्लें . प्रत्येक मिनिटाचौ उपयोगु कोर्चाक 
लाग्लों . इतर विषयाचा अभ्यासु कोर्नु , लेटिन किंवा फ्रेंचाचो 
अभ्यासु पूर्ण कोर्चि इत्लि मेग्गेली बुद्धि आनि स्मरणशक्ति 
तीव्र नाशिलि . परीक्षेक बस्लों . पण लेटिनांतु नापास ज़ाल्लों . 
तरीयि धैर्य सोळ्ळिल्ना . लेटिनांतु गोडी येन्चाक लाग्लि . 

फ्रेंच आन्नीकयी सुधा..आनि विज्नान शास्त्रांतु नवीन विषय 
घेचौ विचारु केल्लो . लंडन मैट्रिकाक रसायन शास्त्र हो 
विषयु घेत्लो . प्रकाश आनि उष्णता हे विषय सुलभ 
आश्शील्यान ते भी घेत्ले . पुन : परीक्षे तयारी बरोबर मैग्गेल्या 
दिनचर्येतु साधेपण हाड्चे प्रयत्न सुरु केल्लें . मैग्गेले कुटुंबाचें 
गरीबिक योग्य आशीलें जीवन कोर्चे सुलभ ना . बंधूलें 
( भावालें ) औदार्याचें आनि अडचणीचा विचारान माका संकोचु 
दिश्चालाग्लो . अधिक सादे पणान जीवन कोर्चे विद्याथ्या 
बरोबर मैग्गैलौ संबंधु आयिलो . एक विद्यार्थि तरी लंडनच्या 
कंगाल भागांतु आठवड्याक दोन शिलिंग भाडे दीनु ऐका 
खोलींतु उर्ताशिलो . लोकार्टच्या स्वस्त दुकानांतुलें दोन 
पेन्नीचे कोको , आनि रोट्टी खानु निर्वाह कोर्चे पर्लोलें . दोन 
खोल्या बदलाक , ऐकी खोलींतु राब्बूनु , अर्ध रांदप स्वत : 
कोर्ची शक्यता दिस्सूनु आग्लि . आठवाड्याक आठ शिलिंग 
भाझ्याचि एंकी खोली घेत्ली . एक शेगडीयि खरेदी केल्ली . 
सकाळ्चें रांदप स्वतःहाचे हात्तानंची कोर्चाक सुरु केल्लें . 
रांदप कोर्चातु जास्तीच जास्ति वीस मिनिटं लाग्ताशिलिं . 
ओटामालची लापशी शिज्जोन्चाक , कोको खात्तीरि उद्दाक 
खत खताचाक किलोवेळु लागतो ? दन्पाराचे भानि जेनु , 
तिळ्साना पुन : कोको कोर्नु , रोट्टी बरोबर खान्चें . ह्या रीतिन 
दर दिवस एक ते सवायि शिलिंगांतु खाणं कश्शी पुरैसुचें 
हे शिक्लो . मेग्गेले जीवनक्रम साधा ज़ाल्लील्यान अभ्यासाक 
जास्ति वेळु मेळ्ळो . दुसरे पटी परीक्षेक बस्लों . आनि पास 
ज़ाल्लों . 

नापास ज़ाल्लिल्यांकयी बक्षीस 
मेळ्ता : जयंत साळगांवकर 


आजि कालि वृत्तपत्रांतुल्यान प्रसिध्द ज़ान्च्यो बहुसंख्य 
बातम्यान मनऽ विषण्ण ज़ात्ता . घेत्तीलें रीणं परत दिन्चें अशक्य 
ज़ाल्लिल्यानं कित्येक शेतकर्यानि आत्महत्येचि बात्मि नित्याचि 
ज़ाल्ल्या . कौटुंबिक असमाधानेक कंटाळून आत्महत्या 
कर्तल्यालि संख्या कायिं कम्मि ना . घरांतुली कोणी व्यक्ति 
मरण पाविल्यावारि आक्रोश कोर्नु “ आय्यो पुत्ता , तूं नापास 
ज़ाल्लो मुरे , ” अश्शिं रड्ची आव्सूकयि हांवें पलेल्यां . 
हिंसाचारांतु निरपराध लोकाली बऽळी पोड्चे तरी आमगेले 
आंगांतुयी बस्ल्यां . ह्या सर्व काळे यादींतु , शालेय परीक्षेतु 
नापास ज़ाल्ले नंतर अत्महत्या कोर्चे विद्यार्थ्या बद्दल वाच्लें 
कीं ह्या चेरडूवांक शाळेंतुले यशापयशऽ ही जिवाचि 
सोडती ( लोटरी ) लान्ची , इत्लि महत्वाचि कित्याक दिस्ता ? 
हेंचि कळना . 

शालेय जीवनांतु परीक्षा ही महत्वाचि ज़रूर आस्सा . 
पण ते तित्लें पूर्ति . दहावी किंवां बारावीतु अधिक गुण 
मेळोनु उत्तीर्ण ज़ाल्लेले विद्यार्थि , मुकावैले आयुष्यांतु यशस्वी 
जाताति अश्शिं ना . आनि शालेय जीवनांतु अपयशी ठरलेले 

विद्यार्थि कायम माझें पड्ताति अश्शीयि ना . थोडेशे अपवादा 
व्यतिरिक्त , शालेय जीवनांतुं हुषार आस्लेले लोकऽ नंतरचे 
आयुष्यांतु तेचि प्रमाणान प्रगती कर्नाति . हे मात्र खरें . अपयशानं 
निराश ज़ान्नु आत्महत्या कर्तले , एक लक्ष न्हयीं , कोटीभी 
न्हयीं , अब्ज किम्मतीचौ जिवाचि हानि कोर्नु घेत्ताति . ते 
केवल अविचारान तस्सले वर्तणूक कर्ताति अश्शी म्होण्का 
पड्तलें . फुलचे कळ्ताक करपूनु उड्डोन्चो इत्लो तीव्र उज़्ज़ो 
( ज़ळण ) ह्या परिस्थितींतु आस्सा अश्शिं माका दीस्ना . 
अभ्यासु ज़रूर कोर्का . त्या त्या विषयांतु पूर्ण लक्ष्य दीव्नु , 
मनांपासूनु कोर्का . आपण्याले प्रयत्नांतु चूकि किंवां कम्मीपण 
येन्चाक ना . इत्ले कोर्नुयी , नापास ज़ाल्यारि , ” बेटर लक 
नेक्स्ट टायिम " अश्शीं मानसिक तयारि दवोर्का . 


कित्येक पटी परीक्षेचे वेळारि , थोड्योशो व्यक्तिगत , 
कौटुंबिक , मानसिक , शारीरिक अस्सले समस्ये निर्माण 
ज़ात्ताति . हे समस्ये तात्पूर्तिचे आस्ले तरी , ताज़्जो दुष्परिणामु 
प्रदीर्घ काळ पर्यंत केल्लिल्या अभ्यासा चेरि पड्ता . हो एकु 
भागु ज़ाल्लो . आनि दुखें कस्सलें म्हळ्यारि , आव्सू- बापूसु 
किंवां घरांतुली पालक मंडळी , परीक्षे तणावु ( दबावु ) चेर्दू वाले 
मनांतु इत्लें घाल्तात की , अपयशानं ती चेर्दूवं पूर्ण पणे 
हवालदिल आनि भीन्नु वत्ताति . चेल्लो किंवां चेल्ली नापास 
ज़ाल्यारि , घरांतुले कोणाले तरी अंत्य ज़ाल्लिल्या वारि आक्रोशु 
कोर्नु , “ अय्यो पुता , तूं नापास ज़ाल्लो मुरे , ” अश्शी रड्ची 
आव्सूक हांवें पढल्यां . घरांतुले मंडळीन अपयशा एद्राक 
वोच्ची मानसिक तयारिभी दवोर्का . 

शाळेंतुले परीक्षे पेक्षा , अन्नीकयि होडी परीक्षा आयुष्यांतु 
दिन्चें आस्सा . ताज्जे खात्तीरि मनोबलाचि गरज़ आस्सा . 
अस्सलें मनोबलऽ ज़र मेळ्ना ज़ाल्यारि , आयुष्याचि ज़वाबदारि 
किंवां वज़न समर्थपणे चोलोन्चाक ज़ायिशिना . 


ग . दी . माडगूळकर है मेग्गेले मित्र आश्शीले . आप्पूणु 
पदवीधर ना म्हूण्णु माडगूळकरांक दु : ख आश्शीलें . आत्तं 
पदवीधराले शिक्षण क्रमांतुभी माडगूळकरांली लेखनं अंतर्भूत 
ज़ाल्यांति . खरें पलेल्यारि दुहेरी किंवां तिहेरि ( डबल , ना 
ट्रिपल . ) पदवीधरापेक्षा , माडगूळकरांचि बुध्दी , प्रतिभा , आनि 
भाषा प्रभुत्व कित्लें तरी उच्च दर्जाचे आश्शीलें . पण 
माडगूळकरांक मात्तें सकल घाल्चा पड्ताशिलें . तांगेले अपमान 
कोर्च उद्देशानं कोणतरी ते पदवीधर नाशिल्याचे उल्लेखु 
केल्ले तरी , माडगूळकरांलें कविमनऽ तो विषयु इत्लें सहज़ 
पणे कबूल कर्चाक तयार नाशिलें . 

मालवणांतु मारुति मंदिरालाग्गीचें घरांतु हावु होडु 
ज़ाल्लो ,. आव्सु , आज्जि , आनि मावशि माका खूप मोगु 
कर्ताशिले . बाप्सूले वास्तव्य , केन्ना तरी मडगांवांतु , ना मुंबैतुं . 
ते साळगांवकर मास्तर म्हूण्णु शाळेतु शिकैताशिले . 
बेळगांवसानु लोणी हाण्णु , तूप कोर्नु विक्चें , मसाल्या गिरणी 
काळ्ळि . कपडा विक्री धंदो केल्लो . पण खंचेयी उद्योगांतु 
तांकां यश मेळ्ळिल्ना . हाज्जेन आव्सु कंटाळूनु गेल्यारि 
आश्चर्य ना ! आखेर चैल्याले शिक्षणांतु तोंदरे येचा ना 
म्हूण्णु , मालवणांतु बिर्हाड केल्लें . बाप्सूलो सहवासु माका 
जास्ति दिवस मेळ्ळिल्ना . 

मारुति देळांतु चैत्र शुध्द प्रतिपदा पास्सूनु , हनुमान 
जयंती पर्यंत कीर्तनं चल्ताशिलिं . ती हां मनऽ दीनु 
आय्कताशिलों . त्या कालांतु मनोरंजनाचे कार्यक्रमं विशेष 
नाशिलिं . कीर्तनं , दहीकाला , दशावतार खयीं तरी येची 
नाटक कंपनि इत्लींचि आश्शीलिं . आव्सु आनि माशी 
वोट्ट “ संगीत सौभद्र , संगीत शारदा , मृच्छकटिक , ” अस्सली 
अनेक नाटकं हांवें पळेली . 


मालवणाच्या " टोपीवाला हायिस्कूलांतु ” हा दाखल 
ज़ाल्लों . त्या शाळेंतु शिकैतले बहुतेक शिक्षक मालवणी . 
तांगेले घरा मैग्गैली आव्सु , लाड्ड , लोणचे वगैरे पदार्थ 
पेटोनु दित्ताशिलि . तेन्ना माका कस्सली अकल नाशिलि . 
आव्सूलि समजूत अश्शिं आश्शीलि की ही पदार्थं दिल्लिल्यान 
शिक्षक मैग्गेले शिक्षणा कडेन जास्ति लक्ष्य दित्तले . पण 
तश्शी कस्सलेंयि ज़ाल्लिल्ना . आखेर त्या हायिस्कूलाचे 
इंग्लिष दुसरींतु हां नापास ज़ाल्लों . शिक्षकानीं माका 
मुद्दाम नापास केल्लें म्हूण्णु आव्सूक दिस्लें . तीणे बाप्सूले 
माक्षेन लाग्गूनु , हिकमतीनं सावंतवाडीचे शाळेंतु माका इंग्लिष 
तिसरीतु प्रवेशु मेळोव्सूनु दिल्लो . पांच - सह महिन्या नंतर 
परत मालवणां शाळेंतु , राजरोसपणे इंग्लिष तिसरीतु दाखल 
ज़ाल्लों . खरें पलेल्यारि , माका शिक्षणांचि विशेष गोडि 
नाशिलि . आव्सूले आग्रहा खात्तीरि शाळेंतु वत्ताशिलों . 

हाका अपवादु म्हळ्ळ्यारि , “ संस्कृताचो तासु " . हाज्जें 
सर्व श्रेय लाटकर गुरुजींक मेळ्का . हां , पांचवींतु आस्तना , 
है लाटकर शास्त्रि संस्कृत शिकोच्चाक आय्ले . तांगेले 
शिक्षणांन माका संस्कृत भाषेची विलक्षण आकर्षण आय्लें . 
हात्तांतु कंदील घेव्नु , नित्य फ़ाल्लें फ़ाल्यारि तांगेल्या घरा 
वत्ताशिलों . ते माका संस्कृत वांग्मयांतुले महत्व भागऽ 
शिकैताशिले . 

नंतर लोकु माका विचालेि , तुम्मी एम . ए . संस्कृत 
घेत्तील्वे ? मेट्रिकाचें मुकारि गैल्लोना ज़ाल्यारि , एम . ए . 
खंचें ? पण विद्यापीठांतुले शिक्षणांपेक्षा लाटकर शास्त्रिन 
प्रेमानं शिकोचे संस्कृत भाषेचौ संचयु ( साठी ) हांवें 
कोर्नु दवा , वाड्डैला , आनि तो आयुष्यांतु भरपूर जानु 
उर्तलो . 

टोपीवाला हायिस्कूलांतु आस्तना , गांवांतुले सामाजिक , 
साहित्यिक कार्यक्रमांतु हां q भागु घेत्ताशिलों . थंचे 
साप्ताहिकांतुयी लेखनऽ बरैताशिलों . आम्मी दहा - बारा चेल्यानीं 
मेळ्नु “ तरुण मित्र मंडळि " नांवांचि एक संस्था स्थापन 
केल्ली . आम्मी कलाप्रदर्शन , गडकरी स्मृति दिन अस्सले 
कार्यक्रम चलैताशिले . तांतुं मैग्गेलो सहभागु आनि फुढाकारूयि 
उर्ताशिलो . आमच्यांतुलौ एकु चेल्लो त्या कार्यक्रमांक लाग्चे 
पैशे पुरैशितालो . एक पटीं परगांवांतु आश्शीलो ताग्गेलो 
काका मालवणांक येन्चि बातमी कळ्ळि , “ घराचे तिजोरीतुल्यान 
हांवें पैशे काळ्ळीले , काकाक कळ्यारि कस्सलें कोर्चे ? " 
म्हूण्णु तो चेल्लो भिल्लो . आम्काभी कस्सलें कोर्चे 

म्हूण्णु 

सुचिल्ना . रकम बरीचशि आश्शीलि . आखेर धैर्य हांवें 
कोर्नु हैं मैग्गेले आव्सूक सांग्लें . तीणें भांग्रा कांकणं अडवु 
( गिरवी ) दवोर्नु माका पैशे दिल्ले . तिग्गेलो हो उपकारु हांवें 
आजन्म पर्यंत केन्नायि विस्सरशिना . 


हांबुंभी मेट्रिका परीक्षेतु दोन पटीं नापास ज़ाल्लों . 
केवल थोड्या मार्कानं नापास ज़ाल्लों . आत्तं वारि एटीकेटी 
तेन्ना आश्शीलि ज़ाल्यारि , नापास ज़ाल्लीलो तीळो ( छाप्पो ) 
मैग्गैल्या निड्ळारि लाग्नाशिलो . कारण मैट्रिकांतु आस्तना 
भी मैग्गेले क्लासांतुले मित्रांक हा मराठी शिकैताशिलों . 
मैट्रिका पैले पास्सूनु हां q नियतकालिकांतु लेखनं बरैताशिलो . 
शाळेंतुलो अभ्यासु कायीं ज़मिल्ना . तांतुं आसक्तीयि नाशिलि . 
आत्तं वयाची पंचात्तरी पूर्ण ज़ाल्ले तरी , नापास ज़ाल्लिल्याचे 
इत्लें सुध्दा दु : ख ना . मैग्गेले अभ्यासाचे जे विषयऽ आस्साति , 
ते विषयांतु हां प्रभुत्व मेलेल्यां . मैग्गेले विषय शिक्षणक्षेत्रा 
वोट्ट संबंधित आस्साति . ते शिकोन्चांतु येत्ता . पण त्या पैकी 
खंचोयि विषयाचा अभ्यासु हांवें शाळा- कोलेजांतुल्यानं 
किंवा कोचिंग क्लासांतुल्यानं केल्लिल्ना . वाचनाचौ व्यासंगु 
वाड्डोनु , ताज्जेरि मनन , चिंतन कोर्नु अपेक्षित स्थान मेळोच्चाक 
शिक्लो . केवल नापास ज़ाल्लो म्हूण्णु , तेन्नाची जीवाचें 
बरें- वायिट कोर्नु घेत्तीले ज़ाल्यारि , ह्या मुकामा पर्यंत 
पाव्ताशिलों ? अपयशाचे अत्यंत दारुण प्रसंग आयुष्यांतु 
अनेक वेळा आय्ले . आत्महत्तेचा विचारूयि मनांतु येनु 
गेल्लो . ताज्जेरि विजय मेळोव्नु , हांवें मार्गु काळ्ळो . हे 

हाज्जे खात्तीरि सांगतां की सर्वांत महत्वाचो विचारु म्हळ्यारि , 
हैं आमगेलें जीवन आस्सा , तें तुम्मी अारि सोण्णु दिल्लें 
मुकारि कस्सलें ज़ात्तलें ? 

यशवंत सिंह नावांची एक मुत्सद्दी योध्दा सौराष्ट्रांतु 
जान्नु गैल्लो . स्वतःहाची राज्यस्थापन केल्ले शिवाय लग्न 
कर्ना अश्शी ताणें प्रतिज्ना केल्लेली . संपूर्ण आयुष्य राजकारण 
आनि युध्द कोर्चातु गेल्लें . 

वयाच्या बाहत्ताराच्या वर्सातु ताणे स्वत : हाचें राज्य स्थापन 
केल्लें . त्या नंतर ताणें लग्न केल्लें . संतती ज़ाल्लि . वंश 
वाड्लें . आत्तं ह्या महापुरुषानं सुरुवातीकची अपयशानं दुःखि 
ज़ानु , आपण्याले आयुष्य समाप्त केल्लीलें ज़ाल्यारि , नंत ! 
इतिहासु कश्शीं घड्ताशिलो ? आकाशांतुले ग्रहगोल बरें 
वायिट फ़ळं दित्ताति अश्शिं कबूल केल्लेले तेन्ना थोडीशि 
ग्रहऽ चांग फ़ळ दित्ताति . आनि थोडीशि वायिट फ़ळ दित्ताति 
अस्सलो विचारु कोर्का . हे सर्व ग्रहगोल चक्रगतीन फ़िरत 
आस्ताति . आजि प्रतिकूल आश्शीलिं ग्रहं , कालांतरानं अनुकूल 
ज़ात्ताति . केवल ग्रहांच्या प्रतिकूलतेनं आम्मी धैर्य सोण्णु 
बस्लें तरी अनुकूलतेचि शुभफ़ळं कश्शिं मेळ्तलीं ? " धीर 
धरीरे , धीरा पोटीं आस्साति यशाचि फ़ळंऽ भारी गोमटी ” हैं 
वचन निरंतर नदरे एद्राक दवोर्का , आनि अपयशानं दु : खी 
ज़ाय्नास्तना , यशाचि वाट पोळोव्का . अवहेलना , अपयश , 
वंचनांहीं सर्वाले वांट्याक येत उर्ताति . कोणीतरी आपण्यालि 
हीनस्थुति कर्ताति . आपण्याले वैगुण्य एद्राक हाड्ताति . 
आपण्यांतुलौ कणा इत्लौ सानु दोषु यी मणा इत्ो होडु 

कोर्नु दाकैताति . म्हूण्णु आम्मी नाराज़ ज़ाचे कारण ना . 
महाकवि , भवभूतिकयी अस्सले प्रवृत्तीन आघातु मेळ्ळे 
आश्चाक फ़ाव आस्सा ! कारण कोणीतरी आपण्यांक योग्य 
रीतिचें वर्तणूक दीनाति . आपण्यांक कम्मि लेक्ताति . तांकां 
कस्सलेंयी कळना . ते केवल अज्नानि आस्साति . आपण्यालि 
बढायि मार्ताति तांगेले खात्तीरि आम्मी हैं लेखान प्रपंच 
मांडिलेंचि ना . आमगेले समाधाना खात्तीरि आम्मि लेखनं 
बरताति . आम्कां किम्मत दित्तलो , किंवा कामांचे कौतुक 
कर्तलो समान धर्मी ह्या जगांतु खयींतरी उर्तलो , किंवा कालौघांतु 
तो निर्माण ज़ात्तलो , अस्सले दुर्दम्य आत्मविश्वासु ह्या कवीनं 
एक श्लोकांतु म्हळ्या . 


तरी मैग्गेले मोगाच्या वाचकांनों , तुम्मि केन्नायि निराश 
ज़ानाकाति , दया कोर्नु निराश ज़ाल्लील्यांक धैर्य दिय्याति . 
देवु सर्वांक बरें करो . 

मैग्गेलो बापूसु मामलेदार आश्शिल्यान हांवें वयाची 
नौ वर्स विंगविंगड शहरांतु काळ्ळिं . बाप्सून पांचवे वर्सा 
पासूनु शाळेंतु घाल्लीलें . हळ्ळींतुलि शाळा आशिल्यान , 
शिकवणींक एकु मास्तरु दवरिलो . शिवाय ते नित्य 
शिकैताशिले.मैग्गैली बुद्धीचि तीव्रता आनि अभ्यासुपणाची 
इतिहासु चमत्कारिक आस्सा . सुमार वयाचा धा वर्सा पर्यंत 
माका अभ्यासाचि अतिशय गोडि आश्शिलि . पांच वर्साचो 
आस्तना सर्व पाढे उलट्या क्रमान सहज़ म्हण्ताशिलो . पण 
मुकावैले चार वर्सा अवधींतु शाळेचा विषयांतु आसक्ति 
ऊणे ज़ाल्ली . अभ्यासावैलें लक्ष्य संपूर्ण उड्नु गेल्लें . 
इंग्लिष चौथी क्लासांतुले वार्षिक परीक्षोंतु , माका गणित 
विषयांतु शून्य मार्क मेळ्ळे . लोकांक दिस्ले की बाबा साहेब 
फ़डक्यालो चेल्लो हुशार ज़ायिशि ना . बापूसु अत्यंत विषण्ण 
जाल्लो . मुकारि इंग्लिष पांच्चींतु गेल्ले नंतर गणित विषयाक 
विशेष लक्ष्य दिल्लें . इंग्लिष आनि मराठि भाषेतु विशेष 
प्रगती केल्ली . बुद्धीवैलो मंदपणाचौ काळोकु नाशि ज़ाल्लो . 
कोलेजांतु तरी हा अत्यंत हुषार विद्यार्थि म्हूण्णु नांव 


मेलेलें . 

हावं मामलेदारालो ऐक्ोचि पूतु , शिवायि हुषार . मैग्गेल्या 
सानपणा अभ्यासाचेरि सर्व खूष आशीले . हां पांच वर्साचौ 
आस्तना , आम्गेले क्लासांतु आयिल्या दीपोटि साहेबान 
खिशांतुले घड्याळ काण्णु , आत्तं किले घंटे ज़ाल्ले म्हूण्णु 
विचाारि , अचूक उत्तर हांवें ऐक्ळ्यानची दिल्लें . सर्वानी 
तारीफ़ केल्लि . बाप्सून भलतें कौतुक केन्नायि केल्ना . शिपाया 
बरोबरि शाळेंतु वत्तस्तना , ताणें माका चिवडा खान्चाक दिल्लें 
मूण्णु बाप्सून ताका चार - पांच थापट्यो मायॊ . खरें पढल्यारि 
हो मारु माकायि मेळ्काशिलो . दोन वर्सा नंतर शिपायाले 
मळ्यांतुले कलिंगड खाल्ली मूण्णु बाप्सून माका भरपूर 
बडैलें . निस्प्रहेचि स्वत : कीर्ति दवोर्चे प्रयत्न कर्ताशिले . 

मैग्गेले बाप्सूक पशु- पक्ष्यालो विलक्ष्यण नाद 
आश्शीलो . सुण्या पेट्टे , मांकडं , पोपट , ( कीरु ) , साळुखे , 
मोरऽ वगैरे घरांतु दवरिले . दन्पारा निद्दले की दोन- तीन 
मोरऽ हांलांतुलीं बिकुंड , मच्छ्रांचि शिकारि कर्ताशिले . 
एक पटीं माळ्यावैल्यान देंव्तना आमगेलो सुण्या पेट्टो पाय्या 
आडऽ आय्ो . हां मैट्ला वैल्यान गगड्त सकल येनु 
आपटलो . दावे हात्ताचे हाडऽ मोळ्ळे . दोन महिने पर्यंत तो 
हातु गळ्यांतु बांदूनु दवरिलो . क्रिकेटचे बोलिंग कर्ताना त्या 
हात्ता मनगटांतु दूकि येत्ता . 

मैग्गेले बाप्सूक कीर्तन कोर्चे अत्यंत आवडी आशीलि . 
तांतुल्यो काण्यो रंगवूनु सांग्ताशिले . तानि कित्येक आख्यानं , 
पदं स्वत : रचयिली . ह्या पदानं माका संगीताचो पयलो 
परिचयु ज़ाल्लो . दुस्रे गांवांक बदली ज़ाल्ले की , ते कचेरीतुले 
पदऽ म्होण्चे कारकूनाक घरा आप्पोन्नु पदांचि तालीम 
करैशिताले . बदली ज़ाल्ले की तांकां सर्व लोक पान 

सुपारि दीव्नु तांगेले अखेरचे जाहीर कीर्तन करैशिताले . 
हाज्जेन घरांतु प्रथम बाजाचि पाय पेटी आय्लि . कोणेयी ती 
वाज्जैतस्तना हां मंत्रमुग्ध जानु आय्कताशिलो . 

वयाच्या सह वहरि मैग्गेली मुंज़ ज़ाल्लि . संध्या , 
लघुरुद्र , वैश्वदेव इत्यादि ब्रह्मकर्माचे पठण कोर्चाक लाग्लों . 
कोलेजाक गेल्लो तरी तें हांवेयी कोर्काशिलें . लघुरुद्राचें 
पठण बाप्सूबरोबर माकायि कोर्का पड़ताशिलें . प्रत्येक श्रावणींचे 
वेळारि , स्वत : पोती ऐद्राक दवोर्नु , गंभीर आवाज़ान वान्ताशिले . 
उपाध्येबुवानं चुक्लें तर ताबडतोप सूचित कोर्नु , श्रावण 
कर्मांतुल्यो प्रत्येक विधी सर्वांनी यथासांग कोर्चाक तांगेले 
कटाक्त उर्ताशिलें . घरांतुले कीर्तनेवारि , श्रावणी सुद्धा गाज़त 
उर्ताशिली . गावांतुले सर्व ऋग्वेदी ब्रह्मणते दिवसु आम्गेले 
घरा येत्ताशिले . श्रावणीतुले पंचगव्याचे आचमन चुकोव्चाक 
अनेक युक्त्यो केल्यो . स्वत : विंडीलें , दोरखंडावारि लाग्चें 
ज़ानवें गळ्यांतु घाल्काशिलें . 

१ ९ ०३ चै सालांतु बाप्सून सरकारि शेतकी खात्यांतु 
नौकरी धर्लि . नंतर आमगेले बिर्हाड पुण्यांतु स्थिर ज़ाल्लें . 
न्यू इंग्लिश स्कूलाचे इंग्लिश पयले इयत्तेतु नांवं घाल्लें . तें 
भव्य इमारत इमारतऽ , तीस- चाळीस विद्यार्थ्यालें क्लास , 
प्रत्येक विषयाक विंग - विंगड मास्तरु , आनि हैड्मास्तरु हैं 
पोळोव्नु , अभ्यासा वैलें लक्ष्यऽ उड्चाक प्रारंभु ज़ाल्लो . 
हुषार हां , अल्पवयांतु मैट्रिक उत्तीर्ण जाव्का म्हूण्णु बाप्सूलि 
इच्छा आशिली . घरांतुल्यान इंग्लिशाचे तीन इयत्यो पूर्ण 
करोव्सूनु नूतन महाविद्यालयांतु एकदम चौथे क्लासांतु बसैलें . 
पण भूगोल , आनि गणित हे विषय कच्चे आशिले . चौथे 
क्लासांतुलो अभ्यासु माका सांभाळ्चाक ज़ाल्ले ना . पुन : 

अभ्यासु नाका अश्शि ज़ाल्लो . हे अशीचि चल्यारि मैट्रिक 
पास जान्चें शक्यचि नाशिलें . चौथे परीक्षेतु , गणितांतु 
मेळ्ळील्या शून्य मार्कान मैग्गेली महात्वाकांक्ता ज़ाग्रत ज़ाल्लि , 
आनि इंग्लिश पांचवी पास ज़ाल्लों . 

पुण्यांतु येचे पर्यंत हांवें वर्तमान पत्रं पळेलीचि नाशिलिं . 
“ केसरी ' चो अंकु मेळ्ळो . हांवें अग्रलेखाची पयलि ओळऽ 
वाच्चाक सुरु केल्ली . आनि आडव्या दिशेची सर्व कोलम 
दांटवूनु सरळ वाच्चूनु घाल्ली . माका कस्सल्याचो भी अर्थबोधु 
ज़ाल्ना . बाप्सूक विचार्ले . तान्नी “ गाडवा , वर्तमानपत्रांतुलीं 
उभी कोलमयी वाच्का , आडवी हैं " अश्शिं सांग्लें . तेद्ना 
ताज़्ज़ो अर्थ कळ्ळो . आम्गेल्या घरा वर्तमानपत्रं किंवा 
मासिकं घेनाशिले . मैग्गेलो आजोबा ( आव्सूलो मामु ) , 
करमणूक , मनोरंजन इत्यादि मासिकं हाडैताशिलो . ती मासिकं 
हां q तासन- तासऽ वान्ताशिलों . चालु कादंबरीचें मुकावैलें 
प्रकरण केद्ना वाच्चाक मेळ्तलें हाज्जि उत्सुकता येत्ताशिलि . 
अश्शिं वाचनाचि गोडि लाग्लि . पण हां q लेखक ज़ान्चि 
पुसट्ची भी कल्पना मानांतु आयिल्ना . ताज्जे बद्लाक हांवें 
नाटकांतु काम कोर्का , आनि नटऽ म्हूण्णु कीर्ति मेळोव्का 
म्हळ्ळीलि भलतीचि कल्पना मनांतु दृढ जान्चाक लाग्लि . 

तैना खाडिलकरालें “ कांचनगडाचि मोहना , कीचक 
वध ” इत्यादि नाटकं लोकप्रिय ज़ाल्लीलिं . ताजिं दोन 
चार प्रयोगऽ चार आण्या तिकीट घेव्नु हांवें पकैलें . माका 
रंगभूमिचे विलक्षाण आकर्षण येचाक लाग्लें . नाटकांतुलिं 
भाषणं पाठ कोर्नु अभिनय सहित दाकैताशिलो . इत्लें न्हयीं 
" महाराष्ट्र नाटक मंडळी ” चे मालकाक “ माका तुमगेले 
नाटक कंपनींतु येन्चे आस्सा ” अश्शिं पत्र सुद्धा बरयिलें . 

तान्नि नकार कळेल्यारि , घरांतुल्यानं पोळ्नु वोच्ची तयारिभी 
केल्लेली . “ खंचे मूर्ख , नादिश्ठ पोराले पत्र म्हूण्णु तान्नी 
पिंदूनु घाल्लें आश्चाक फ़ाव आस्सा " अश्शिं मैग्गेलि समजूत 
ज़ाल्लेलि . तागेली कस्सलीयि ज़ावाब आयिल्ना . समक्ष 
ज़ानु तांकां भेट्चें धैर्यभी ज़ाल्लिल्ना . शनिवार वाड्या एद्राचें 
ज़ाग्या पर्यंत अनेक पटीं गेल्लों . थयीं पाब्लोकीं मैग्गेले 
हाथ- पाय ककड्ताशिले . आनि परत येत्ताशिलों . थोडे 
दिवसान नाटक कंपनींतु वोच्चें मैग्गैलें पिरों आपोआप 
नाशि ज़ाल्लें . 

सानपणा ) एकु उङ्गासु . हां q बारा वर्साचो आस्तना 
“ जायि ” नांवांचे एक बायलें सूर्णे पोश्शीलें . घरांतुले लोकांक 
ती घाण्यार्डि आनि अस्वच्छ दिस्ताशिलि . हांवें शाळेंतुल्यान 
परत आलो की , शेपटी ( बाल ) हाल्लैत मेग्गेल्या आंगारि 
उड्डि मााशिलि . एक पटीं गणिता मास्तरानं हात्ताचेरि छडी 
मार्लेली दूकि आश्शीलि . मैग्गैलें मनऽ अपमानान ज़ळत 
आश्शीलें . घरा आय्लो की ज़ायीन आपण्याले जिब्बेन 
मैग्गैलौ तळहातु चाट्लो . मैग्गैले शारीरिक आनि मानसिक 
दु : ख नाशि ज़ाल्लें . जायिक खान्चाक दिल्ले शिवायि हां q 
कस्सलेंचि खाय्नाशिलो . म्हाल्गड्यालिं उन सहन केल्ली . 
ती जास्ति दिवस जीवंत उर्लि ना . पिल्लं घाल्तस्तना तिग्गेलें 
अंत्य ज़ाल्लें . आखेरच्या क्षाणांतु दोळ्यांतु उद्दाक हाण्णु , 
तीणे शोकपूर्ण नदरेन पळलें जन्मभरऽ विसरशी ना तिग्गेलो 
गळ्यांतुलॊ पटो सांभाळूनु दवा . ताज्जा स्पर्शान इमानी 
मूक जनावरांचा आखेरचौ शोकपूर्ण कटाक्षा स्मरणांन माका 
सुखासुखी केल्लें . गत दु : खाचे उगासान सुखाचोचि अनुभव 
मेळ्ता हे खरोखरऽ सत्य आस्सा . 

कर्मयोगि - अल्बर्ट आयिनस्टायिन 


अल्बर्ट आयिनस्टायिन हो इतर शास्त्रज्ना पेक्षा वेगळी 
आश्शीलो . कस्सलेंचे तरी शोध घेचे ताग्गेले अर्ध धांपीले 
दोळे , चेहरावैले सान चेहूं वां वार्चे निरागस भाव , मात्यारि 
अवास्तव आनि विस्कटलेले , धवेंऽ केस , ताग्गैलें वेंधळेपण 
आनि विसरभोळेपण , ताका शोचे तस्सले सढळ कपडे , 
वगैर्यानं ताग्गेले विंगडपण दिस्सूनु येत्ताशिले . तो सानपणांतु 
मंदबुध्दी ) की कितें अश्शिं ताग्गेले आव्सु- बाप्सूक 
चिंता यत्ताशिलि . नंतर ताणें विज्नान क्षेत्रांतु दाकैयिले अतुलनीय 
पराक्रम , खंचेयी परिस्थितींतु एकाग्रचित्तान काम कोचें तांगेली 
हातोटी , प्रश्नांचे उत्तर मेळपर्यंत मनऽ विचलित ज़ान्चाक 
दीनाश्शिलि क्षमता , युद्धाक ताणे केल्लीलो विरोधु वगैर्यान 
ताग्गेलें व्यक्तिमत्व वैशिष्ट्यपूर्ण ज़ाल्लीलें . 

“ हां कायीं बुद्धिवान न्हयीं , पण मेग्गेली जिज्नासा 
प्रखर आस्सा " अश्शिं स्वत : हा विषयी ताणें म्हळ्ळींलें . 
अनावश्यक वस्तूयॊ उपयोगु ताणें केन्नायि केल्लिल्ना . न्हान्चे 
आनि दाढी ( खाडऽ ) काड्चाक विंगविंगड साबूनांचि गरज़ 
कित्याक ? म्हूण्णु तो एकचि साबूनु वापर्ताशिलो . पाय 
मोजे शिवायि , पाय्यांतु बूट घाल्ताशिलो . ताग्गेले हज़रज़चौबीपण 
आनि विनोद बुद्धीचे कित्येक हकीकत उपलब्द्ध आस्साति . 

एकपटी खंचेकी पार्टीक वत्तस्तना , तो नित्याचे वेषांतु 
भानि सर्लो . बाय्लेनं म्हळ्ळे “ पार्टीक वत्ता ज़ाल्यारि , चांग 
पोषाकु कोर्नु वत्ताति . ” ताका अयिनस्टायिन म्हळ्ळालो “ पार्टीक 
येत्तंल्यां पैकी , कोणांकयी मेग्गैलो गुर्तु मेळशिना , तूं काळजी 
कोर्नाका ” . ताज्जेरि बाय्ल नुतऽ बस्लि . आनि एक पटी , परत 
पार्टीक वत्तस्तना , बाय्लेन व्यवस्थित पोषाकु कोर्नु वोच्चाक 
सांग्ल्यारि , “ हावें अस्सले वेषांतु पार्टीक गेल्यारि चल्ता . 
कारण ह्या पार्टीक येचे सर्व जणांक मैग्गेलो परिचयु 
आस्सा . ” अस्सल्या हज़रज़वाबी बाम्मणां एद्राक ती कस्सलें 
उलैतली ? आत्तां ताग्गेली विनोद बुद्धीचे उदाहरण पळेया . 
एक पटी खंचे तरी शाळेचे विद्यार्थ्यां एद्राक भाषण कर्तना , 
एक विद्यार्थीन विचार्ले " ध्वनीचौ वेगु किलो आस्सा ? " 
आयिनस्टातिनान ज़वाब दिल्ली , “ माका माहिति ना , जी 
माहिति पुस्तकांतु मेळ्त की- विनाकारण लक्ष्यांतु कस्सल्याक 
दवरूं ? गरज़ आयिल्ले तेन्ना पुस्तकांतु पळतां " 

म्युनिक शहरांतु एकळ्याची वास्तव्यानं अल्बर्टाक आव्सु 
बापूसु , आनि भैणी , मायालो उडगासु येत्ताशिलो . हाज्जेन तो 
उदासु ज़ाल्लीलो . शाळेंतुली रुक्षा शिक्षाण पद्धति , शिस्तेचें 
नांवांतु बडैत शिकैतले शिक्षकालो कंटाळो आयिल्लो . हाज्जेन 
अल्बर्टाक शाळेंतु लक्ष्य लाग्नाशिलें . आयिनस्टायिनान , ताग्गेल्या 
शालेय जीवना बद्दल अश्शिं म्हळ्यां “ हां q लुइट पोळ्ड 
विद्यालयांतु सातवे इयत्तेतु शिक्तस्तना , एक शिक्षाकानं माका 
आप्पोनु म्हळ्ळं कीं " हां क्लासांतु येना ज़ाल्यारि , तांकां 
भारी आनंद ज़ात्तलो . “ हांवें तांकां सांग्लें की " हांवें कस्सलीयि 
चूकि केल्लिल्ना , ” ताज्जेरि आवाजु चडोनु तान्नि म्हळ्ळे 
" तूं माझ्येचा बेंचारि बसूनु सतत हास्ता , ताज्जेन क्लासांतुले 


36 


इतर विद्यार्थ्यांक मैग्गेले बद्दल आदर कम्मि ज़ात्ता . ” हाज्जेरि 
आयिनस्टायिन हास्तची , शांत रीतिन उर्लो . 

कित्येक लोकऽम्हणतात की- आयिनस्टायिनांक ताग्गेल्या 
सापेक्षता सिद्दांता खात्तीरि नोबेल पारितोषक मेळ्ळील्नें . तें 
खरें न्हयीं . ताणें फ़ोटो इफ़ेक्ट ह्या विषयाचेरि केल्लीले 
संशोधना बद्दल , भौतिक शास्त्राचे नोबेल पारितोषक मेळ्ळीलें . 
आयुष्यभर आयिनस्टायिन भौतिक शास्त्राचौ विद्यार्थि जान्नु 
उर्लो . नंतर तो अमेरिकेच्या प्रिन्स्टन हांगा स्थायिक ज़ाल्लो . 
प्रिन्सटनचे ताग्गेल्या इन्स्टिट्यूटांतु वोच्चे रस्त्यारि पाय्यानं 
चलत वत्ताशिलो . त्याच वेळेरि एद्रासान एकु भौतिक शास्त्राचा 
प्राध्यापकु येत्ताशिलो . ताका आयिनस्टायिनालो परिचयु नाशिलो . 
आयिनस्टायिनांक पलेलें तश्शींचि , ताणें आयिनस्टायिनांक 
हस्तांदोलन कोर्नु स्वत : चौ परिचय कोर्नु म्हळ्ळालो- “ हां 
भौतिक शास्त्राची प्राध्यापक आस्सां ” तेन्ना आयिनस्टायिनानं 
सांग्लें – “ हां भौतिक शास्त्राचौ विद्यार्थि आस्सा . ” 

दुस्रे महायुद्धा नंतरचे काळांतु कोणेतरी आयिनस्टनांक 
विच्चालें कीं “ तिम्रे महायुद्धांतुं खंची शस्त्रं वापर्तलीं अश्शिं 
तुम्का दिस्ता ? " तेन्ना आयिनस्टायिनान म्हळ्ळं की “ माका 
ताज्जि कस्सलीयि माहिति ना . पण चौथे महायुद्धांतु , फ़ात्तर , 
लाकड्या दांड्यानं युद्ध कर्तले.अमेरिकेचे युद्धपिपासु वृत्तीन 
आयिनस्टायिनाचि भीति खरें ज़ात्तली कितें ? अश्शी अनेकांक 
दिस्ताशिलें . दुस्रे महायुद्धा कालांतु ज़र जर्मनीन अणुबांबु 
तयार केल्लो , हिटलरु जगांचे सर्व नाश कर्तलो , ही भीति 
आयिनस्टायिनांक आश्शीलि म्होण्णु , ताज्जें पैलेंची अमेरिकेन 
अणु बांबु तयार कोर्का अश्शी आयिनस्टनांन अमेरिकेचे 
अध्यक्ष , रूज़वेळ्टाक पत्र बरयिलें . 

रूज़वेळ्टानं शास्त्रज्नालि एक समिति नेमूनु , अणु 
बांबु तयार कोर्चाक आदेशु दिल्लो . आयिनस्टायिनांनं अणु 
बांबाचो वापर करा अश्शी खयींचि सांगिल्नाशिलें . पण 
अमेरिकेन जपानचे , नागासाकि आनि हिरोशिमा शहरांचेरि 
अणु बांबु घाल्लो . आनि ही शहरं उध्वस्त जाल्ली . 
आयिनस्टायिनांचे सचिव , हेलेन दुकास हीणे ही बातमी 
रेडियोचेरि आय्कल्ले नंतर आयिनस्टायिनांक ककैलें . हैं 
आय्कूनु आयिनस्टायिनानु हतबुध्द ज़ाल्लो . आप्पूणु कस्सलें 
कोर्चाक गैल्लों , आनि प्रत्यक्ष्यांतु कस्सलें घड्लैं ? ही अपराधी 
भावना ताका जन्मभर सतैताशिलि . 

अल्बर्ट आयिनस्टायिनालो जन्म , जर्मनींचे वुर्टेन्सबर्ग 
प्रांतातुले , उल्म सान शहरांतु ज़ाल्लो . दुस्रे महायुद्धांतु हे 
घर उध्दस्त ज़ाल्लें . तरी ताग्गेले जन्माची नोंदणी , उल्मच्या 
दफ़्तरांतु अजूनयी राकूनु दवर्ल्स.ताग्गेलो बापूसु , हर्मान 
आयिनस्टायिनानं नोंदणी पत्रकाचेरि सही कोर्चे अधिकार्या 
एद्राक हाज़र राब्बूनु अश्शी नमूद केल्यांकी – “ मेग्गेली 
ज्यू धर्मीय पत्नि , पावुलिन आयिनस्टायिन हिका , आमगेले 
वास्तव्या घरा , १४ , मार्च , १८७ ९ दिवसु सकाळी साडे 
इक्रा घंट्यारि पुत्र रत्न ज़ाल्लें . आनि त्या चेरडालें नांव 
अल्बर्ट अश्शी दवलें . " 

अल्बर्टलालें जन्म ज़ाल्ले नंतर , ताग्गेले मात्या माक्षे 
भागु अत्यंत होडु आश्शीलो पोळोव्नु , पावुलिन चिंतित 
ज़ाल्लि . पण सुदैवान तिग्गेली भीति निराधार ठरली . मात्याचा 
असाधारण होडु आकारु हो आयिनस्टायिनालें वैशिष्ट्यचि 
आश्शीलें . पावुलिनाले आव्सून ( आज्जि ) पैलें पटी ताका 
उब्बार्नु घेत्लें , तेन्ना तो भारी ज़डऽ आस्सा अश्शिं तिग्गेली 

प्रतिक्रिया ज़ाल्लि . अल्बर्ट वयान वाड्डीले प्रमाणे शरीराचि 
प्रगति ज़ाय्नाशिलि . तीन वर्स पूर्ण जाल्ले तरी तो उल्लैनाशिलो . 
अतिशय शांत वृत्तीचौ आस्लो तरी , कोपु आय्ल्यारि हात्तांतुलीं 
खेळणी काण्णु , ताग्गेली भैणी , मायाक मााशिलो . 

वयाच्या अडुसष्टाच्या वारि , आयिनस्टनान त्रोटक 
स्मृति चित्रं बरयिली . तांतुली ताग्गेली बालपणांचि एक स्मरण 
अत्यंत महत्वाचे आस्स . तो साधारण पांच वर्साचो आस्तना , 
ताग्गैले बाप्सून एक होकायंत्र , खेळणी म्हूण्णु हाण्णु दिल्लें . 
हैं होकायंत्र खयींचि धर्ले , खंचेयी दिशेक फ़िरयिलें , उलट 
पालट केल्लें तरी तांतूलि सूयि ( सूचि ) मात्र दक्षिणोत्तर 
दिशेक लाग्गूनु उाशिलि . ताग्गेले सान वयांतु हे ताका 
विलक्षण आश्चर्यशें दिस्लें . आपण्याले आजू बाजूचि खंची 
तरी अद्रश्य शक्ति ह्या सूचीक एक विशिष्ट दिशेकयी धोर्नु 
दवर्चाक फ़ाव आस्सा , अस्सलें तर्क ताणे केल्लें . पांच 
वर्सा चेर्डाले मनांतु अस्सले विचार येचे खरोखर कौतुकास्पद 


आस्सा . 


अल्बर्ट पांच वर्साचो आस्तना , ताका शिकवणीक 
एक शिक्षिका दवरिलि . दुसर्यानं सांगिले पध्द्तीन अभ्यास 
कोचें ताका पसंत नाशिलें . एक पटी ताणें रागान शिक्षिकेच्या 
आंगारि खुर्चि उड्डोनु मार्लि . अर्थात् ताग्गैले घरचे शिक्षण 
बंद ज़ाल्लें . ताग्गेल्या सह वारि , एक पब्लिक स्कूलांतु 
घाल्लें . तो शांत आनि सावकाशपणांन शिक्चौ विद्यार्थि 
आश्शीलो . गणितांतुलि प्रगति उत्तम आश्शीलि . खंचेयि 
गणित स्वतंत्र पणे सोडैताशिलो . आयिनस्टनालि शाळेतुली 
प्रगति चांग नाशिलि , अश्शिं एक सार्वत्रिक , पण चुकीचि 


WORLD 


KONKANI 


39 


CENTRE 


LABRA 


समजूत ज़ाल्या . मुकारि सप्टंबरांतु आरावूचें शालांत परीक्षेतु , 
अल्बर्टान जर्मन भाषेतु ६ पैकि ५ , इटालियनांतु ५ , इत्हिासांतु 
६ , भूगोलांतु ४ , बीजगणितांतु ६ , भूमितिंतु ६ भौतिक 
शास्त्रांतु ६ , रसायन शास्त्रांतु ६ , चिट्रकलेंतु ४ लअश्शिं 
गुणऽ मेळेली . हाज्जेन तो मंदबुद्धीचौ आश्शीलो , ही ज़मजूति 
कित्लि चुकीचि आश्शीलि हे कळता . 

मुकारि अक्टोबरांतु अल्बर्टानं म्यूनिकचे लुयिटपोळ्ड 
जिम्नेशियम शाळेंतु प्रवेश घेत्लो . वयाच्या पंध्रा वर्सा पर्यंत 
त्या शाळेंतु शिक्षण घेतलें . गणित आनि लेटिन ह्या विषयांतु 
उत्तम गुणऽ मैळ्ताश्लिं . शाळेंतुली शिकोन्चि पद्धति ताका 
अजिबात पसंत नाशिलि . ती अत्यंत रुक्ष आनि यांत्रिक 
दिस्ताशिलि . धडे तोंडपाठ कोर्नु , क्लासांतु ताबडतोप उत्तर 
दिन्चे विद्यार्थ्या पैकि तो नाशिलो . हुकूमशाहि चलैतले 
आनि हठवादी शिक्षक , शिक्षकांचे लांगूल चालन ( चमचेगिरि ) 
कर्तले विद्यार्थि , आनि विषयाचौ अथु कळ्नास्तना ती घोकूनु 
पाठ कर्ची पद्धती , ह्या सर्वांची विलक्षण तिरस्कारु आश्शीलो . 
पुस्तकांतुले रुक्ष तपशील लक्ष्यांतु दवर्चे प्रयत्न ताणें केन्नायी 
केल्लिल्ना . 

शाळे बाहेरच्या जगांतु अल्बर्ट आनंदी आश्शीलो . 
गणित हो विषयु अल्बर्टचा काकानं काणिये रूपांतु समज़ानु 
सांग्लैं.तेन्ना पासूनु अल्बर्टाक गणितांतु आसक्ति निर्माण ज़ाल्ली . 
काकानं दिल्लेल्या पुस्तकांतुलीं कठिण गणितं सोडैले की 
अल्बर्टाक अत्यंत आनंद ज़ात्ताशिलें . शिवायि समाधान भी 
मळ्ताशिलें . गणित हो विषयु अल्बर्ट पुस्तकांतुल्यानं स्वतः 
शिक्लो . बारा वर्साची आस्तना , ताका युक्लिडालि भूमितिचें 
पुस्तक मेळ्ळे . ह्या पुस्तकांतुले तर्कशुध्द सौंदर्यानं तो भारावूनु 

गेल्लो . “ युक्लिडचे भूमितीनं केन्नायि पुस्सूनु वत्नाशिलो 
छाप्पो मैग्गेले मनांचेरि पळ्ळो " अश्शिं आयिनस्टायिनान 
कित्येक पटी म्हळ्या . वयाच्या बारा वर्सा पास्सूनु सोळा 
वर्स पर्यंत अल्बर्टान कैलक्यूलसचौ अभ्यासु स्वतंत्र पणान 
कोर्नु , तांतु प्रावीण्य मेळैलें . नंतर ताणें स्पिनोज़ा , ह्यूम , 
देकार्ते , न्यूटन हांगेली लेखनं वाच्चूनु काळ्ळी . स्पिनोज़ा 
हो ताग्गेलो अत्यंत प्रिय तत्वज्न आश्शीलो . 

सुरुवातीचिं थोडी वर्सातु हर्मन आनि याकोब हांगेलो 
म्यूनिकांतुलो व्यवसायु चांग चल्लीलो . नंतर , तांगेल्या व्यवसायाक 
मंदी आय्ली . पैशाची आवकु कम्मि ज़ाल्लो . हो व्यवसायु , 
म्यूनिक पेक्षा इटलींतु चांग चल्तलो अश्शी याकोबाक 
दिस्लें . त्या परिस्थितींतु याकोबाले म्हण्णि मान्य केल्ले 
शिवायि हर्मनाक दुस्रो पर्यायु नाशिलो . म्यूनिकांतुले चौदा 
वर्साच्या वास्तव्या नंतर आयिनस्टायिनाले कुटुंब इटलींतुले 
मिलान शहरांतु स्थलांतर ज़ाल्लें . अल्बर्टालें शिक्षण अखंडित 
ऊर्का म्हूण्णु , म्यूनिकांतुले वसति गृहांतु वास्तव्याचि व्यवस्था 
केल्ली . तेन्ना अल्बर्ट पंद्रा वर्साचो आश्शीलो . कुटुंबा पास्सूनु 
दूर एक्ळोचि राब्बिल्यान तो विषण्ण ज़ाल्लीलो . वसति गृहाच्या 
कडक शिस्तींतु एकळ्यानऽ राज्चें ताग्गेले नशीबातु आयिल्लें . 
नंतर हर्मान आनि याकोब हान्नि तांगेलो कारखानो इटलींतुले 
पेविया हांगा घाल्लो . अल्बर्टाक मुकारि विद्यापीठांतुं प्रवेश 
घेचाक ज़ात्तलें , ह्या विचारानं आयिनस्टायिनाले कुटुंब पेवियाक 
गेल्लें . अल्बर्टाले बाप्सूला व्यवसायु वाड्ची खात्रि नाशिलि . 
अल्बर्टाक ह्या वास्तवेची जाणीव ज़ाल्लि . आपण्यालें बालपण 
संपूर्ण ज़ाल्लें . स्वत : हाचि अस्तित्वा खात्तीरि आत्तां आपण्यांक 
ज़गड्चाक लाग्ची कल्पना आग्लि . 

शालांत परीक्षा पास ज़ाल्लीलें प्रमाण पत्र आपण्या 
लाग्गी नाशिल्यान उत्पन्न जान्चि अडचणीचि जाणीव आग्लि . 
कारण ह्या प्रमाणपत्रा शिवायि युरोपांतुं खंचेयी विद्यापीठांतुं 
प्रवेश मेळ्चें अशक्यची आश्शीलें . अस्सल्या निराशाजनक 
परिस्थितींतु ताका आशेचें एक किरणं दिस्लें . जूरिकांतुले 
तांत्रिक महा विद्यालयांतु शालांत परीक्षे प्रमाण पत्राची 
अवश्यकता नाशिलि . बदलाक त्या महा विद्यालयाचे प्रवेश 
परीक्षेत उत्तीर्ण जान्चें अवश्यक आश्शीलें . ह्या परीक्षेक 
बजे अल्बर्टान ठरैलें . मुकावैले अक्टोबरांतु अल्बर्ट जूरिकाक 
गेल्लो . हे स्वित्सरलंडांतुल्या अल्प्स पर्वतराजीचें परिसरांतु 
पसलें एक निसर्गरम्य शहर . अल्बर्टान तें पयले पटी पळैलें 
की ताज्जे प्रेमांतु पड्लो . त्या शहरांतु , बाप्सूले एक मित्राले 
कुटुंबांतु वास्तव्य केल्लें . तांत्रिक महाविद्यालयाच्या परीक्षेक 
गणित , भौतिक शास्त्र , रसायन शास्त्र , जीव शास्त्र , इतिहास , 
फ्रेंच आनि चित्रकला हे विषय आश्शीले . ह्या परीक्षेतु 
अल्बर्टाक यशऽ मेळ्ळिल्ना.गणित , भौतिक शास्त्र , रसायन 
शास्त्र है विषयांतु ताका उत्तम गुणऽ मेळ्ळीलिं . बाकीचे 
विषयांतु अनुत्तीर्ण ज़ाल्लो . गणित आनि विज्नान विषयांतु 
अल्बर्टानं मेलेले उत्तम गुणांन महा विद्यालयाचे प्राचार्य 
प्रभावित ज़ाल्ले . तान्नींचि धैर्यानं अभ्यास कोर्नु , परत परीक्षेक 
बश्चाक सांग्लें . लाग्गींचे खंचे तरी शाळेंतु जानु , शालांत 
परीक्षेचे प्रमाण पत्र मेळोन्चाक सूचित केल्लें . अल्बर्टाकयी 
ही सूचना योग्य दिस्लि . तो जूरिक पास्सूनु तीस मैलारि 
आशिलें “ आरावू ” हांग्चे माध्यमिक शाळेंतु दाखल ज़ाल्लो . 
म्यूनिकचे शाळेचो अनुभवु चांग नाशिल्यान आरावूचि शाळा , 
थंचे वातावरणा बद्दल अल्बर्टाक काळजी लाग्गीलि . शाळेंतु 
थोडे दिवस काळ्ळे नंतर , आप्पूणु योग्य जाग्यारि आय्लां , 

म्यूनिक आनि आरावूचे शिक्षण पध्दतींतु अज- गजांतर 
आस्सा हे कळ्ळे . हांग्चे शिक्षक अधिकार चलैतले नाशिले . 
विद्यार्थीयि पोपट पंची कर्नाशिले . अल्बर्ट आरावूचे वातावरणांतु 
ताबडतोप समरस ज़ाल्लो . शाळेचे प्राध्यापक , विंटलर हांगेल्या 
घरा वास्तव्याचि व्यवस्था केल्ली . ह्या शाळेतुले अभ्यासक्रम 
पूर्ण ज़ायि पर्यंत अल्बर्ट , विंटलर कुटुंबांतु उर्लो . तान्नी 
अल्बर्टाक आपल्या कुटुंबांतु मेळोव्नु घेत्लें . 

आत्तां अल्बर्ट सतरा वर्साचो ज़ाल्लीलो . आरावूचें 
शाळेतुलें भव्य यशा नंतर , ताणे , अक्टोबरांतु जूरिकचें ई . 
टी . एच . तांत्रिक महा विद्यालयांतु प्रवेश घेत्लो . गणित 
आनि भौतिक शास्त्र , हे विषय घेव्नु पदवीधर ज़ान्चो निर्णयु 
घेत्लो . जूरिकांतुले चार वर्सा वास्तव्या खात्तीरि , आनि थंचे 
अभ्यास क्रम पूर्ण कोर्चाक लाग्चौ अर्थिक सहायु अल्बर्टचे 
माम्मानं केल्लो . तो प्रत्येक महिन्याक शंभर स्विस्स फ्रेंक 
पेटोनु दित्ताशिलो . ही रकम व्यवस्थित पणे उर्चाक पुरो 
जाताशिलि . स्विस्स नागरिकत्व मेळोन्चे खर्चा खात्तीरि तजवीज़ 
( तयारि ) म्होण्णु , अल्बर्ट प्रत्येक महिन्यांक वीस फ्रैंक शिल्ल्क 
दवाशिलो . १ ९ ०१ ७ फेब्रुवरींतु आयिनस्टनांक स्विस्स 
नागरिकत्व मेळ्ळ . ताज्जे नंतर तो आयुष्यभर स्विस्स नागरिक 
म्होण्णु उर्लो . 

जूरिकचे तांत्रिक महा विद्यालयांतु अल्बर्टाक गणित 
शिकोच्चाक , हर्विज़ आनि मिंकोवस्कि अश्शी दोन प्राध्यापक 
आश्शीले . आयिनस्टायिनानं नंतर मांडिले सापेक्षता वादाचें 
सिध्दांताक प्रा . मिंकोवस्कि हान्नि गणिताचि सूत्रबध्दता दिल्ली . 
आयिनस्टायिनान ह्या दोन्ही प्राध्यापकांची आदरान उल्लेखु 
केल्ला . अल्बर्ट गणित विषयांतु चांग आस्लो तरी , ताग्गेली 

खरी आसक्ति विज्नाना कडेन आश्शीलि . ताका भौतिक 
शास्त्र शिकोचाक हैनिक वेबर नावांचौ प्राध्यापक आश्शीलो . 
ताग्गेली आनि आयिनस्टाग्रीनाले केन्नायि ऐकमत ज़ाल्नाशिलें . 
तो आयिनस्टायिनांक सांगताशिलो , ” तूं एक चालाक आनि 
चतुर विद्यार्थि आस्सा . पण तुका कोणेयी कस्सलेंयी सांगिलें 
पसंत ना . हो तुग्गैल्यांतुलो एक होडु दोषु आस्सा . ” 

अल्बर्ट स्वतःहाच्या मनांक आनि बुध्दीक योग्य दिश्शिलेंचि 
कर्ताशिलो . वेबरानं शिकोन्चे विज्नानांतु आधुनिक कालांतु 
चल्लीले घडामोडींचे उल्लेखु अजिबात नाशिलो . जेम्स 
क्लार्क मैक्सवेल्लानं भौतिक शास्त्रांतु केल्लीलें मूलभूत 
कामगिरी बद्दल ते कस्सलेंयी सांग्नाशिले . हाज्जेन प्रा . वेबराले 
क्लासाक हाज़र रानास्तना , अल्बर्ट स्वत : हाचि अभ्यासु 
कर्ताशिलो . माख ह्या वैज्नानिकाले कामगिरीन अल्बर्ट प्रभावित 
ज़ाल्लीलो . तश्शींचि लोरिंज़ , बोल्ट्समन हांगेलें शोध निबंधयी 
वाच्चूनु काळ्ळे . १ ९ ०० चे सालांतु अल्बर्ट उत्तम गुणानं 
उत्तीर्ण जानु पदवीधर ज़ाल्लो . 

बाप्सूलि आर्थिक परिस्थिति चांग नाशिल्यान अल्बर्टाक 
ताबडतोप नौकरीचि अवश्यकता आय्लि . खरें पळल्यारि 
ताणे शिकत आश्शील्या महा विद्यालयांतु ताका प्राध्यापकाचि 
नौकरी मेळ्चें शक्य आशीलें . शिवायि दोन ज़ागेयी रिकामे 
आश्शीले . पण प्रा . वेबर हान्नि अल्बर्टा बरोबर उत्तीर्ण 
ज़ाल्लील्या विद्यार्थ्यांक घेत्लें . ताका प्रा.वेबराले वर्तणूकिंचे 
अतिशय कोपु आय्ो . तो अल्बर्टाच्या मनांतु आयुष्य भर 
उर्लो . प्रा.वेबारालें निधना नंतर अल्बर्टान म्हळ्ळे “ महा 
विद्यालया दृष्ठीन हैं बरेंचि ज़ाल्लें . " मुकारि बर्न हांग्चें 
पेटेंट आफ़ीसांतु टेक्निकल कारकून म्हूण्णु , वर्साक ३५०० 

स्विस्स फ्रेंकाचे पगाराचेरि नौकरी मेळ्ळी . विंग - विंगड 
शोध निबंध तपाश्चे काम अल्बर्टाक अतिशय पसंद ज़ाल्लें . 
कामा नंतर मेळ्ळील्या वेळांत , वर्साक एक एक ह्या प्रमाणे 
पांच शोध निबंध सादर केल्ली . उष्णता , वीज़ , आनि प्रकाश 
ह्या विषयाचेरियि संशोधन केल्लें . प्रसिद्ध सूत्र , e = mc ' , हे 
यी प्रकाशित केल्लें . सूक्ष्म आकारांचे वस्तुमानानं अफ़ाट 
शक्तींतु रूपांतर जान्ची शक्याता ह्या सूत्रा द्वारे दाकैलें . 
मुकारि अणूबांबा निर्मातीक सैधांतिक पाया पुरैो . 

न्यूटनालें गुरुत्वाकर्षणा नियमानुसार , विश्वाचे रूप स्थिर 
आस्स . पण आयिनस्टायिनानं दाकोनु दिल्लें की “ अंतर , 
कालऽ आनि वस्तुमान ही परिमाणं सापेक्ष ( Relative ) आस्सूनु , 
ती निरीक्षकाले स्थिति , आनि गतीचेरि अवलंबूनु आस्ताति . 
फ़क्त प्रकाशाचा वेगु बदल्ना . तो निरीक्षकाले गतीचेरि अवलंबूनु 
ऊर्ना . अर्थात तो निरपेक्ष ( Absolute ) उर्ता . अस्सले क्रांतिकारक 
विचार आयिनस्टायिनान मांडले . 

प्रकाशाक वस्तुमान स्थिति ऊर्ना , आश्शिं न्यूटनान 
गृहीत धर्लेलें . ताज्जेनं तार्यांचौ गुरुत्वाकर्षणा परिणामु 
प्रकाशाचेरि पड्ना . पण आयिनस्टायिनाले सिद्धांतानुसार 
तार्यांचौ गुरुत्वाकर्षणा परिणामु , प्रकाशाचेरि ज़ान्चें चुकोन्चाक 
शक्यचीनां हे सिद्धांत बरोबर आस्स की ना हे पोळोव्चाक , 
दोन खगोल शास्त्रज्नानी नंतर आयिल्ले सूर्य ग्रहणावेळारि , 
विंग- विंगड ठिकाण्या वैल्यानं सूर्या सुत्तू आशिले तार्यांचे 
छायाचित्रं घेत्ली . सूर्या लाग्गी येत्तना , तार्यांचौ प्रकाशु सूर्या 
दिशेन वोड्डनु व्हर्ता . अर्थात प्रकाशाचेरि , सूर्यालो 
गुरुत्वाकर्षणाचौ परिणमु जात्ता हे सिद्ध ज़ाल्लें . 

युक्लिडची भूमिति वापोर्नु , न्यूटनाले गुरुत्वाकर्षणाचे 
सिद्धांत आनि सापेक्षता वादाची जोडणी घाल्चें शक्यना , 
कारण यूक्लिडाच्या भूमितींतु “ काळु ” ह्या संकल्पनेक स्थान 
नां हैं आयिनस्टायिनाले ध्यानांतु आय्लें . ग्रोस्समन , ह्या 
आयिनस्टायिनाले मित्रानं ही समस्या सोडोच्चाक , रिमानची 
भूमिति वापोर्चाक लाग्तले अश्शिं सूचित केल्लें . आनि ती 
भूमिति वापोर्चाकभी योग्य सहायु केल्लो . सापेक्षतावादाचें 
सिद्धांत , प्रयोगान सिद्ध ज़ाल्ले नंतर , आयिनस्टायिनांक जागतिक 
कीर्ति मेळ्ळि . 

आयिनस्टायिनाले सापेक्षतावादाचे सिद्धांता खात्तीरि , 
ताका नोबेल पारितोषक मेळ्ळे , हे खरें न्हयीं . ताणें 
फ़ोटोइलेक्ट्रिक इफ़्फ़ेक्ट ह्या विषयाचेरि केल्लीले संशोधना 
बद्दल १ ९ २१ सालांतु भौतिक शास्त्राचे नोबेल पारितोषक 
मेळ्ळे . न्यूटना बद्दल आयिनस्टायिनाक अतिशय आदरु 
आश्शीलो . एका ठिकाणिं ताणे आपण्याक क्षमा कोर्चाक 
विनंति केल्या . 

अश्शी आशीलो कर्मयोगि , आयिनस्टायिन !. 

नापास ज़ाल्लीले ते दिवस : 

गुलज़ार 


यशाचे किंवा अपयशाचे अनुभव खंचेयी मनुष्याक 
सानपणां पास्सूनुयि येत्ता . अपयशानं निराशा येत्ताचीति . पणऽ 
निराशा येना ज़ाल्यारि आम्कां अत्यंत रुक्ष आनि संवेदनाशून्य 
अश्शिं म्होण्का पड्तलें . खरो अनुभवु तोचि की आपण्याले 
मनांचेरि गंभीर परिणामु कोर्नु वत्ता . ह्या नैराश्याचे परिणाम 
सकारात्मक ज़ात्ता . ना ज़ाल्यारि नकारात्मकयी आश्चाक फ़ाव 
आस्सा . चांग आनि अपेक्षित मार्क मेळ्ना ज़ाल्यारि , कित्येक 
चेहूँवं आत्महत्या कर्ताति . हैं आम्मि पलेल्या किंवा वाचल्या . 
अपयशानं मनं शिथिल कर्नास्तना , ज़िद्दीन आह्वान स्वीकार्चे , 
आनि खंचेयी अडचणी दांटवूनु , हावु पेल्तानं वत्तलों अस्सलो 
विश्वासु निर्माणं ज़ान्चें , हैं वरेक अपयशाचेंचि परिणाम 
अस्स न्हयींवे ? अस्सले आह्वानांतुल्यानची मनूषु घडत वत्ता . 
जीवनांतु अपयश , अनेक जाग्यारि , अनेक रूपांतु एद्राक 
येत्ता . शैक्षणिक अपयशु हो त्या अपयशाचौ थोडोसो भागु 
आस्सा . शाळा -कॉलेजांतु अपयश कस्सल्याक येत्ता ? 
ताज्जे कारण अत्यंत सादा आस्सा . खंचे चेल्यालि आवड 
विंगडऽची आस्ल्यारि , ताग्गेलें लक्ष्य दो कडेनंची वत्तलें . 
ताज्जेरी अभ्यासा वोज्जो चडैल्यारि - विंगड विचारु ज़ात्ता . 
अश्शिं ज़ाल्यारि दुर्यो कस्सलें ज़ात्तलें ? अपयशु यत्तलोचि . 

अर्थात शैक्षणिक अपयशाक बरेच वेळा घरचे लोकाले 
दडपण हैं महत्वाचें करण उर्ता . मैग्गैल्या बाबतींतु तरी 
तश्शींचि घडले . माका शिक्चें , खूप वाच्चे , आनि साहित्याची 
अत्यंत आवड आश्शीलि . पण हांवें सी . ए . ज़ाव्का म्हूण्णु 
घरचे लोकालि अपेक्षा आश्शीलि . पण हां गणितांतु कच्चा 
आश्शीलों . आंकडे- मोडणींतु मनऽ लाग्नाशिलें . गणिताची 
पेपरूचि उर्चाक नज़्ज़ , अश्शी दिस्ताशिलें . पास जाव्ये 
पूर्ति मार्क मेळेतना पुरेपूर ज़ात्ताशिलें . पण घरचे लोकालि 
विशेषत : म्हाल्गडो भावानं , हांवें सी . ए . कोळ , ना ज़ाल्यारि 
घरचे दुकानांतु बोस्का , अश्शी म्हळ्ळे . तो स्वत : पदवीधर 
आस्सूनु , सर्व भावंड्यांक शैक्षणिक मार्गदर्शन कर्ताशिलो . 
आमगेल्या बाप्सूक , बिचार्यांक कस्सलेंयी कळ्नाशिलें . हां 
मात्र गणिता अभ्यासान हैराण ज़ाल्लीलों . पण बाप्सूक निराश 
कोर्चे नाशिलें . तांकां दुख : दीनाचे दडपण मज्जेरी आयिल्लें . 
कोलेजांतुल्या गणिता परीक्षेक हां q बश्शिलोंचि ना ज़ाल्यारि 
पास कश्शिं जात्तलों ? रिज़ल्टा दिवस सरळ लाड्ड घेव्नु 
घरा गैल्लों . कोणेयी विचाारि सांग्चें , रिज़ळ्ट लाग्लो , 
लाड्ड घेय्याति . आनि दुबै कस्सलें कोर्चे ? 

पयले घरांतुलि जेष्ठ मंडळीचि चेरडुवालें करीयराचें 
निर्णय घेत्ताशिले . तूं नेवींतु ज़ा , कोस्टिंग कर , किंवां डॉक्टर 
ज़ा , अश्शिं ठरैताले . मैग्गेले सर्व भावऽ शिकलेले . कोलेजांतु 
यशस्वि ज़ाल्लेले . तश्शी पळल्यारि , हांवेंयी पुस्तक वाच्चें 
सर्वानी पळैलें . हां q नापास कश्शी ज़ाल्लों , हाज्जेंचि सर्वांक 
आश्चर्य दिस्ताशिलें . दोन पटी प्रयत्न कोर्नुयी कोलेजाचें 
गणितांतु पास ज़ाज्चाक ज़ाल्लेंना . हां q कायिं हुषार विद्यार्थि 
नाशिलों . तोंडपाठ कोर्नु , घोकूनु , कश्शी तरी मैट्रिक पास 

ज़ाल्लों . सेकंड क्लास मेळ्ळं . आजि कालि हो तणावु 
भारीचि आस्सा . परसेंटेजाक जास्ति म्हळ्यारि , अत्यंत जास्ति 
महत्व आयल्यां . शाळेंतु आशील्या पास्सूनु साहित्याचि आवड 
निर्माण ज़ाल्लेली . कादंबर्यो वाचताशिलों . मेट्रिकाक वोच 
पर्यंत हांवें शरतचंद्र , टागोर हांगेली भाषांतरित साहित्य वाच्चूनु 
काळ्ळीली . सातवी- आठवी पास्सूनची मैग्गैली वाचनांचि 
सुरुवात जाल्लेली . ! आठवींतु हां , उर्दूतु नापास ज़ाल्लो . 
सुरुवातीक सुलतान डाकूल्यो रोमहर्षक काणियो वाचल्यो . 
नंतर थंचानची आपोआप अभिजात साहित्या कडेन फ़िलॊ . 

म्हाळ्गडै भावऽ बी.ए. , एम . ए . ज़ाल्लीले . तांगेली 
पदवी परीक्षेची चांग , चांग पुस्तकं तांगेले कपाटांतु आश्शीलिं . 
तीं हांवें मेट्रिकाक आस्तनांचि वाच्चूनु काळ्ळिं . कपाटांतु 
दाब्बूनु दवरिलिं उर्दूची दोन पुस्तकं आजयी मैग्गैल्या संग्रहांतु 
आस्साति . उत्तम साहित्य म्हळ्यारि कस्सलें हाज्जि जाणीव 
ह्या पुस्तकांतूयि माका ज़ाल्लि . सानपणांतुल्यो खंच्यौ वायिट 
सवयो आश्शील्यो , हे विचाारि , फ़क्त भावालीं पुस्तकाची 
चोरि कर्चि , दुसी कस्सलीचि नां हें सांग्ताशिलो . शाळेंतुल्यानं 
घरा आय्लो की दुकानांतु बस्काशिलें . तेन्ना वीजेचे दिव्वे 
नाशिले . दुकानांतु गिरायिक नाशिले तेन्ना , कंदीलाच्या प्रकाशांतु 
वाचत बस्ताशिलों . भावाल्या कपाटांतुल्यान चोर्लेली पुस्तकं 
किल्ले दिवस पुर्तलीं ? नंतर हांवें लायब्रर्यो सोद्नु काळ्यो . 
रस्त्या बाजूक , लाकडी बांकड्याचेरि पुस्तकांचौ खज़ीनौयि 
आश्शीलो . पोर्नि , नव्वीं , विशेष कोर्नु पोर्नि पुस्तकंची थयीं 
दवरिलि . एक आणो दिल्लो की त्या खज़ान्याची दरवाज़ो 
उघडताशिलो . अर्थात एक आणो ही रकम , त्या वेळारि भारी 
जास्तीचि आश्शीलि . 

कोलेजांतु आस्तनां हांवें दिकन्साले पुस्तक वाच्लें . 
थोमस हार्डि तर मैग्गेलो अत्यंत पसंतीचौ लेखकु आश्शीलो . 
आत्तंयी आस्सा . आमगेले वेळाचि शिक्षण पद्धती लाकडि 
चौकटांतु बसैल्या वारि उशिलि . शिवाय , आव्सु- बाप्सू 
लाग्गींचौ संवाद भी कम्मि ज़ाल्लीलो . त्या मानांनं आरिच 
चेईवं नशीबवान आस्साति . तांगेले पालक जाणकार आस्साति . 
ह्या चेर वांक एक्सपोज़रयी चांग मेळ्ता . आपण्यांक कस्सलें 
कोर्का हैं तांकां कळ्ता . आनि त्या दिशेनयीं तीं मुकार्शिताति . 
खंचोयी विद्यार्थि शाळेंतु नापास ज़ाल्लो हे कळ्यारि माका 
आश्चर्य ज़ात्ता . शाळेंतुली चेरडूंवं नापास ज़ान्चें शिक्षण 
पद्धतीचौयी दोषु अश्शी मैग्गैलो अभिप्रायु आस्सा . हैं 
चेरडूंवानी शिक् . वयऽ आस्सा . परीक्षा खरीतरी शिक्षकालीचि 
उर्ता . चेरडूवांक शिकैलें ते कित्ले आत्मसात कर्ताति , होचि 
मुख्य प्रश्नो एद्राक येत्ता . विद्यार्थि नापास ज़ात्ताति म्हळ्यारि 
शिक्षकाले मात्यारीयि आरोपु पड्ता . 

शिक्षणांकडेन पोळोन्चें दृष्टिकोन ऐकांगि आस्लें कीं 
हैं अश्शी ज़ात्तलेंचि . खंचेयी चेरडूं नापास ज़ायिशि ना . 
कोणांलें लक्ष्य चित्रकलेंतु , उर्ता . कोणांक तरी खेळांतुं आसक्ति 
येत्ता . फ़क्त तांगैलें गुणमापन कोर्ची परीक्षा पद्धतीचि 
कम्मिपणांचि किं वां उणे पणांचि आश्शील्यानं विद्यार्थि 
नापास ज़ात्ताति . हां Q नापास ज़ाल्लील्यांतु मैग्गेल्या गुरूचो 
आनि शिक्षण पद्धतीचो दोषु नांचि नां हैं हांगा नम्रपणे 
नमूद कर्ता . आमगेले पालकाल्यो तीन महत्वाकांक्षा 
आश्शील्यो . एकतर डोक्टर ज़ाव्का , ना ज़ाल्यारि इंजिनियर , 
किंवां वकील ज़ाव्का . ह्या तिग्गाली कस्सली अवस्था ज़ाल्या 
हैं आम्मि पळत आस्साति . धा लोकांतु णौ डौक्टर मेळ्चे 

इत्ले जास्ति ज़ाल्याति . तोंडांतुले बत्तीस दांतांक एक एक 
धर्ले तरी , प्रत्येक डेंटिस्टा वांट्याक एक दांतु सुद्धां मेळशीना . 
हल्ली चेर वांक अनेक पर्याय आस्साति . शहाण्णौव किंवां 
सत्याण्णौव प्रति शत मार्क मेळ्णूयि इच्छित कोसं ना पसंतीचा 
विषयु मेळ्ना . हाका कस्सलें शिक्षण म्होण्चे ? अस्सले 
वेळारि निराश ज़ाय्नास्तना , दुस्रो विकल्पु दवोर्का . मैग्गैले 
परिचयाचे एक महिलेनं समुद्रा भित्तर्लि सृश्टी चेरडाक 
दाकोन्चाक , सबमरींनांतुल्यान समुद्रा मुळाक घेनु गेल्ली . 
प्रत्यक्षा पढ़लें जीवन , अनुभवु हेंचि खरें शिक्षण आस्सा . 
पायपुस्तकं आयुष्यांतुले शिक्षणांक सहायु कर्ताति . अनुभवांतूनु 
मेळ्चो पाठु , शिक्षणाक लक्ष्यांतु दवोर्चाक , ताजी नोंदणी 
कोर्चाक शाळेंतुलीं पायपुस्तकं कम्मि पड्ताति . 

शाळेंतु हां q निबंध बरयिताशिलों . ती केवल पुस्तकांतुले 
विषयची . महात्मा गांधीले सर्व जीवन शिक्षणंची ज़ाल्लीलें . 
दक्षिण आफ्रिकेंतुले वर्ण द्वेषा विरुद्धाचि लढायी भी शिक्षण 
आश्शीलें . नेहरून इंदिरा गांधीक तुरुंगांतुल्यान तांगेले 
जीवनानुभवाचिं अनेक पत्रं बरयिल्यांति ही सर्व अस्सल 
आनि निज़ऽची आस्साति . हांवें शाळा सोण्णु , जीवनांचे 
शाळेतु शिक्चा लाग्लों , तेन्ना मैग्गेली लेखनं मूळ धर्चाक 
लाग्लिं . तांतुलें पुस्तकीपण नाश जानु , लोकांक पसंद 
ज़ान्चाक सुरु ज़ाल्लें . मुख्य म्हळ्यारि मेग्गेलांतुलो , हां 
स्वत : हाक मेळ्ळों अस्सली भावना येन्चाक लाग्लि . 

दूर दक्षिण भारतांतु तंजावर नावांचे एक संस्थान आस्सा . 
हैं शिवाजीलो बापूसु , शहाजीनं जिकून घेनु मराठी सत्ता 
स्थापन केल्ली . अठराव्या शतकांतुले एक अतिशय समृद्ध 
आनि भरभराटीचे संस्थान म्हूण्णु नांवलौकिक आश्शीलें . 
धन दौलतीनं भर्लेलो वैभवु नियतीक पोळोच्चाक ज़ाल्ले 
ना . इंग्रजानी ह्या समृद्ध भूमिचेरि पायु दवर्लो . आनि तो 
स्थिरतेनं दवोर्चे प्रयत्नांतु , ह्या ब्रिटिश साम्राज्यवाद्यांक पैशांचि 
आडचण आग्लि . तानी तंजावरचे राय्यालि चाळीस लाख 
रुप्पयेची लूट केल्ली . 

ह्या ऐतिहासिक तंजावर संस्थानांतु , इरोड नावांचे एक 
सान गांवांतु , श्रीनिवास अय्यंगार नावांचौ एक गरीब ब्राह्मणु 
आश्शीलो . तांकां शेती , नार्लाचें बाग ( हित्लं ) नाश्शीलिं . 
विशेष काम धंदोयी नाश्शीलो . ब्राह्मणानी शेतींतु काम 
कोर्चे कम्मिपणांचे लेक्ताशिल्यानं , ताज्जी काम्मयीं कष्टानं 
मेळ्ताशिली . गावांतु खयींचि शाळा नाशिल्यान शिक्षकाचें 
काम भी कोर्चाक ज़ाय्नाशिलें . शिक्षक ज़ान्ची इच्छा तान्नि 
सोण्णु दिल्ली . धर्मा नावांचेरि , पूजा , पठण कोर्नु गरीबाले 
पैशे लुट्चें तांकां पसंत नाशिलें . कस्सलें को . ह्या प्रश्नानं 
श्रिनिवास अय्यंगार अस्वस्थ ज़ाल्लीले . मनांतु अस्थिरता 

निर्माण ज़ालीलि . अनेक कल्पना उठायताशिल्यो . पण खंचियी 
पक्का ज़ाय्नाशिल्यो . आखेर पौटा खात्तीरि दर देशाक वोच्चें 
ठरोज्नु एक दिवसु इरोड सोळ्ळे . 

नंतर तांकां लाग्गींचि आश्शील्या कुंभकोणम ह्या 
सान शहरांतुल्या कापडा दुकानांतु नौकरी मेळ्ळी . कष्ठाळु 
आनि प्रमाणिक गुणांनं तान्नि मालकालो विश्वासु संपादन 
केल्लो . थयीं तांकां तीस रुप्पये पगाराचेरि नेमणूक केल्लि . 
मिण मिणत्या दिव्यांचा प्रकाशांतु ज़माखर्चु / लेक्काचारु 
दव , काम व्यवस्थित रीतिरि कर्ताशिले . अस्सल्या विश्वासार्ह , 
आनंदी वृत्तीचा घरांतु आनि जीवनांतु ऐक कोमल जीवानं 
प्रवेश केल्लो . २२- दिसेंबर , १८८७ , दिवसु ह्या चढलो 
जन्म ज़ाल्लो , आनि ताग्गैलें नांवं “ रामानुजन " अश्शी 
अत्यंत कौतुकानं दवलें . आव्सु- बाप्सुले प्रेमळ पालन 
पोषणांतु रामानुजन वाड्डत गेल्लो . ह्या दोग्गानीं ताका उत्तम 
संस्कारु दित्ताशिल्यानं , रामानुजनाक चांग समजूत यैन्चा 
लाग्लि . आजु बाजूचे वातावरण तो उघडे दोळ्यानं पोळोच्चाक 
लाग्लो . उंच , उंच रूक ताका मोहित काशिलिं . सशक्त 
लोक , त्या होळ्ळे ज़ाडांचेरि चोड्चें पोळोव्नु रामानुजाक 
मजा येत्ताशिलि . त्या उंच जाडां सकल राब्बूनु ताजि 
उंचीचे अंदाजु काड्ताशिलो . ह्या सान वयांतूयि रामानुजनाक 
आंकड्या खेळाचे छंद लाग्गीलें दूरसानु गुंपांतु वोच्यो बोकड्यो 
किल्ल्यो आस्साति हैं लक्ष्यांतु दवोर्नु ती ऐकत्र आय्लें कीं 
ताज्जो अचूक आंकडो सांग्ताशिलो . हैं छंद नास्तना , एक 
प्रकारचे शिक्षणयी आश्शीलें . 

पैशा अडचणींन , ताग्गेली प्राथमिक शिक्षणाचि व्यवस्था , 
कुंभकोणांतु धडपणे ज़ान्चें शक्य नाशिले श्रीमंतालिं चेंडूंवं 

शिक्ताशिली . ब्राह्मणाले चेहूवांक , संस्कृत घरांतु शिकैताशिले . 
नंतर ते गहन अभ्यासु कोर्नु , विद्वान म्होण्णु नांव मेळताशिले . 
शास्त्रि किंवां आचार्य ज़ात्ताशिले . 

छोट्या रामानुजनाक घरांतु शिकोचाक कोणांकयी 
सवड नाशिलि . बापूसु मुनीमगिरि कामांतु सदा मग्न . थकूनु , 
रात्रि वेळ कोर्नु घरा आय्ले की चारि घास पोट्टांतु घाल्नु 
निद्दताशिले . क्वचितचि घड़लीले चर्चे , लेक्काचार , 
खातेपुस्तकांतु चल्ताशिले . साहजिकचि रामानुजनाक 
लेक्काचारा गोडि लाग्लि . ताग्गेले बाप्सूक “ आपण्याले पुत्तानं 
पुरोहित जानु पोट भोर्चे पसंत नाशिलें . म्हूण्णु संस्कृत 
भाषे पास्सूनु दूरचि दवरिलें ” ताका तमिळ भास शिकैलि . 
बेरीज़ , वज़ाबाकि वगैर्याचि सलगी कोर्नु दिल्ली . पण ताग्गेली 
सानपणांचि प्रगति आश्चर्य कारक आश्शीलि . वयाचें पांच 
सहा वर्साचो आस्तना , होड होड आंकड्यांचे बेरीज़ , वज़ाबाकि 
सहज पणे कर्ताशिलो . घरांतु आशिल्ले तेन्ना भी ही क्रिया 
चालु उर्ताशिलि . हांतूनची ताका आंकड्या बद्दल्चे प्रेम वाड्लें . 

सन १८ ९ ४ चे साला पास्सूनु , रामानुजनाचे शालेय 
शिक्षण सुरु ज़ाल्लें . नवीन वातावरण , नवीन दोस्त हांतु तो 
मग्न ज़ाल्लो . सात वर्सा चेर्डाक ऐषारामीचे जीवन पसंत 
नाशिलें . घरांतुलि मंडळी ताग्गेले कपडे स्वच्छ दवशिले . 
पाय्यांतु चप्पल घाल्नास्तना , दूरचे शाळेक वत्ताशिलो . अर्थात 
इरोड ते कुंभकोणम पर्यंत शाळेक चलत गेल्लिल्यानं थकवो 
येत्ताशिलो . तरीयि तें कष्ट तो विसर्ताशिलो . शाळेंतुले इतर 
विषया पेक्षा , गणित विषयु अत्यंत पसंतीचौ आश्शील्यानं 
ताज्जो तासु तो केन्नायी चुकैनाशिलो . गणितातुले कूट प्रश्न 
विचार्नु शिक्षकांक चकित कर्ताशिलो . क्रमेण रामानुजाक 

गणिताचे पोर्ने ( माक्षेचे ) क्रियेचि आस्था कमि ज़ाल्लि . 
इतर विषयाचि पैली इत्लि सलगी उर्लि ना . नंतर तो नवीन 
विचारऽ स्वत : समजूनु घेनु , गणित क्षेत्रांतु नवीन संशोधन 
कोर्चाक सुरु केल्लें . त्रिकोणमिति ही गणित क्षेत्रांतुलि 
कठिण शाखा , आश्शील्यानं आठवीचे वर्गांतुल्यानयी हैं 
शिकैताशिले . ह्या त्रिकोणमिती आधारानं रुकाचि उंची , 
नदीपात्राचि रुंदी वगैरे अचूक मापचाक शक्य ज़ात्ताशिलें 
तरी , ह्या विषयाचि पुस्तकं उपलब्ध नाशिली . तरीयि , कोणाली 
मदती शिवायि , ह्या विषयाचे अभ्यासांतु हातु घाल्लो . तेरा 
चौदा वर्साचे अल्पवयांतूयि रामानुजनानं त्रिकोणमितींतुलीं 
अनेक नियमं आत्मसात कोर्नु , ताज्जेरि आधारित अनेक 
प्रमेयं सोडैलीं . 

वयाच्या सोळा वर्सापर्यंत रामानुजन कुंभकोणमचे शाळेंतु 
शिक्लो . थयीं गणित विषयाचेरि उत्तम पुस्तकं मैळ्नाशिलिं . 
तरी विचलित ज़ाय्नास्तना गणित- बीजगणितांतलें आपण्यालें 
संशोधन मुकार्शिलें . रामानुजन , मद्रास विद्यापीठाचि मेट्रिक 
परीक्षा , १ ९ ०३ सालांतु उत्तीर्ण ज़ाल्लो . गणित विषयांतु अत्यंत 
जास्ति मार्कऽ मेळ्ळी . इतर विषयांतु तो ऊणे पळ्ळो . नशीब , 
अपयश आय्यिल्ना ! कचेरीतु कारकूनि कोर्चि ताग्गेली पात्रता 
आश्शीलि . ताग्गेले कुटुंबियांक हाज्जेंचि जास्ति आनंद 
ज़ाल्लीलें . कुंभकोणमचे शासकीय महाविद्यालयांतु नांव 
दाखल कोर्नु घेत्लें . 

राबचें सादा , खाणं माफ़क , तें मळ्ना ज़ाल्यारि , केवल 
कौफ़ि पीनु दिवस काड्चें . एक एक दिवस तीयि मळ्नाशिलि . 
कोलेज सुटलें कीं चलत घरा येत्ताशिलो . गणित विषयाचि 
शिष्यवृत्तीयि मेकैलि . गणित विषयाचेरि ताणें संपूर्ण लक्ष्य 

केंद्रित केल्लें . इतर विषयाचेरि दुर्लक्ष्य ज़ाल्लील्यानं कोलेजाचे 
पयिल्या वर्षांतूयी अपयशी ज़ाल्लो . सर्व ताका तिरस्कार 
कर्ताशिले . तुसडेपणानं पळत , ताका चुकोव्चाक लाग्ले . 
गणित विषयाचौ अभ्यासु मनऽमोकळे पणांनं कोर्चाक 
ज़ाय्नाशिलें . हे सर्व असह्य ज़ाल्लें . खयींतरी दूर वोच्ची 
कल्पना मनांत आग्लि . मित्रांनंयी ह्या कल्पनेचि समर्थन 
केल्लें . एक दिवसु तो खरोखर घर सोण्णु , दूर तेलंगण 
पालो . हांगचे सर्व व्यवहार इंग्लिषांतु आश्शील्यानं , रामानुजन 
एक्ळोचि ज़ाल्लो . इरोडचे घरांतुलें अपमाना पेक्षा हांग्ची 
वागणूक अधिकची वायिट आश्शीलि . तो ऐक्ळोचि फ़िरत 
उर्लो . 

ह्या निरुद्देशानं फ़िरची कंटाळो येनु तो ताग्गैलो गांवं , 
इरोडक परलो . पुन ; तेंचि जीवन ! कुंभकोणम महाविद्यालयांतुलीं 
पयले आय्कल्ली लेक्चरं आय्कत अभ्यासाक सुरु केल्लें . 
मद्रास विश्वविद्यालयांतुले हाज़रीचे नियमानुसार , वर्साक तीन 
चतुर्थांश दिवस हाज़र ऊर्काशिले . ते कम्मि पळ्यारि परीक्षेक 
बश्चाक ज़ाय्नाश्लें . ताग्गेल्या मार्गातु ही अडचणि आय्लि . 
इत्ले दिवस परावलंबित जानु कौलेजांतुं वेळानं दाखल 
ज़ाल्लीलो . ह्या नियमानुसार ताका परीक्षेक बश्चाक ज़ाल्लिल्ना . 
साहजिक एक वर्स फुकट गेल्लें . घरच्यानीं कोलेज शिक्षणांक 
दूर मद्रासाक पेटोग्नु दिल्लें . ह्या कोलेजाचो द | साधारण 
आश्शील्यानं तो बेज़ार्लेलो . पैशांचौ अभावु आश्शीलोचि ! 
मनांतु बंडायिचे विचार येव्चाक लाग्ले . पण प्रकृतीनं साथ 
दिल्लें ना . आनि तो आज़ारि पळ्ळो . सादा उठचें- बश्चे 
त्रासदायक ज़ान्चाक लाग्लें . अनेक उपाय कोर्नुयी प्रकृती 
सुधार्ली ना . आखेर तो इरोडच्या घरा परलो . घरा अभ्यास 
कोर्नु परीक्षेक बस्लो . पण आत्तंयी अपयशस्वि ज़ाल्लो . 


56 


रामानुजनालो अभ्यासु केन्नांकी समाप्त ज़ाल्लीलो . 
ताणें कोचें तस्सलें कायींचि उर्ले ना . ताग्गेले मित्रानं एक 
गणिता पुस्तक रामानुजनाक हाण्णु दिल्लैलें . “ सिौप्सिस 
औफ़ एलिमेंटरी रिज़ळ्ट्स इन प्यूअर एंड एप्लायिड 
मैथमेटिक्स " ( शास्त्रीय आनि प्रायोगिक गणित सूत्र संग्रह ) 
हे त्या पुस्तकाचे नांवं , आनि लेखकु ( रोब्रिज कार ) . 
रामानुजनावारि कारऽयी निर्धन आशिल्ले . पण अनुभव आनि 
अभ्यासा ज़ोरारि , वयाच्या चाळीसा वह्तु एक नांवाज़लेले 
गणितज्न म्हूण्णु तांगेली प्रसिद्धी ज़ाल्लीलि . आज पर्यंत 
तांकां कस्सली उपाधी मैळ्ळील्नाशिलि . ह्याच वेळारि , केंब्रिज 
विद्यापीठानं शिक्षकाचि उमेदवारि प्रदान केल्ली . मुकारि 
कार हान्नि गणितांतुली “ ट्राय पास " परीक्षा दिल्लि . तान्नि 
गणित विषयाची टिप्पणं दोन भागांतु प्रसिद्ध केल्ली . ही 
पुस्तकं गणिता अभ्यासकांक मार्गदर्शि ठरली . रामानुजाक 
तरी , ही पुस्तकं लाख मौलाचि आश्शीलिं . ताग्गैले पूर्ण 
जीवनांतु ही समाविष्ठ कोर्नु घेत्लीं . पुस्तकांतुलीं सूत्रं , समजूनु 
घेन्चें , ताज्जेरी आधारित प्रमेयं सोडोचें , एक छंदऽची ज़ाल्लीलें . 
बुद्धी आनि परिश्रमानं तो त्या पुस्तकांतुलीं सूत्रं स्वतः तपाश्चाक 
सुरु केल्लें . स्वप्नांतु सुध्दां ताका प्रेरणा मेळ्ताशिली 
अश्शी ताणे स्वत : हा एक ठिकाणी नमूद केल्या . ह्या अवधींतु 
ताणें पुस्तकांतुली सर्व सूत्रं , प्रमेयं सोडैली . तें चालु अस्तनां , 
स्वत ; हाची टिप्पणं बोरोव्नु , काळजी पूर्वक दवर्लीलिं . नंतर 
ही टिप्पणं “ श्रीनिवास रामानुजन हांगेलें नोट बुक " ह्या 
नांवानं प्रकाशित कोल्तु आय्लीं . 

ह्या गडबडींतु , तीन वर्स सी . रामानुजन आत्तां वीस 
वर्साचो ज़ाल्लीलो . पण गणिता पिश्श्यानं कस्सलोयि उद्योगु 

कर्नाशिलो . घरचे लोकांक कंटाळो आय्यिलो . तांगेली चिंता 
वाड्डीलि . “ हाज्जेरि ज़वाबदार घाल्ली की ताग्गेले वर्तनांतु 
फ़रक पड्तलें " अश्शिं लेकूनु , घरच्यानी , १ ९ ०७ चा सालांतु 
ताग्गेलो विवाहु केल्लो . तांगैलौ हो उद्योगुयी फ़लपि ज़ाल्लो . 
लग्न ज़ाल्लें नंतर , रामानुजनानं तीन वर्स शिकवणी केल्ली . 
नंतर तें कामऽयी बाजूक दवलें . ही बेकारीचि अवस्था पांच 
वर्स उर्लिं . मुकारि तो मद्रास पोर्ट कमिशनराले ओफ़िसांतु 
कामांक लाग्लो . वेळ मेळ्ळीले तेन्ना , गणिता सूत्रं कागदाचेरि 
बोरोव्नु दवर्चे गणिता पिश्शे , तेन्नाचे कमिशनर , फ्रांसिस 
स्प्रिंग हांगेले लक्षातु आय्लें . सरकारकूनाकडे ह्या विषयाचि 
चौकाशि कोर्नु , रामानुजनाक भेट्चाक आप्पैलें . सहानुभूति 
पूर्वक चर्चे कोर्नु , आपण्यालो मित्रु , आल्फ्रेड वोकर हाग्गेलो 
परिचयु कोर्नु दिल्लो . वोकर , तेन्ना के ब्रिजांतु गणित विषय 
शिकैताशिले . तान्नी रामानुजनानं मांडलेली सूत्रांचे कागतऽ 
नियाळ्नु पर्लोलें . तेन्नांचि तांकां त्या सूत्रांतुलें विंगड पण 
( वेगळे पण ) दिस्सूनु आयलें . तें कागतऽ तान्नी केंब्रिजांतुलो 
आपण्यालो गणित मित्रु , हार्डी कडेनं पेटोनु दिल्लें . हार्डीकयी 
रामानुजनांलें गणितांतुले वेगळे पण लक्षांतु आय्लें . तान्नी 
रामानुजनांक इंग्लंडांतु ताबडतोप आप्पोनू घेत्लें . हैं घडत 
आस्तना , “ लंडन मैथमेटिक सोसायटीचे ” एक नियतकालिकांतु , 
एल . के . रोजर्स हान्नि प्रकाशित केल्लीलें लेखन रामानुजनानं 
वाच्लें . तें वाच्चूनु रामानुजन अस्वस्थ ज़ाल्ले . रोजर्साक 
भेट्चाक उतावीळ ज़ाल्लीले . तांगेले ठाक ठिकाणं सोद्नु 
रोजर्सालाग्गी पत्र व्यवहारु सुरु केल्लो . ताग्गेली सहकार्याचि 
अपेक्षा केल्ली . आनि रोजर्सनयी तत्परतेन दिल्लि . १ ९ १७ 
चे सालांतु ह्या दोन्नी गणितज्नांचि भेट ज़ाल्ली . पसंतीचे 
विषयाचेरि चर्चे केल्ले . हांतूनंची नवीन सिध्दांत मांड्लें . 

आनि “ रोजर्स- रामानुजन आयडेंटिटीस ” नांवांचे ग्रंथ साकार 
ज़ाल्लें . 

कें ब्रिजांतुलो तीन वर्सा अभ्यासक्रमु रामानुजनानं 
निर्विघ्नानं समाप्त केल्लो . ह्या मुदतींतु तान्नि नवीन सूत्रं 
मांड्लीं . पैली सूत्रं प्रबल केल्ली . केवल गणित विषयाचे 
नियतकालिकांतु , शंभरपेक्षा अधिक लेखनं प्रकाशित केल्ली . 
ह्या तीन वर्सातु , धा संशोधकानी कोर्चि इत्लि कामगिरि , 
केल्ली . दिवस- रात्रीचे मेहनतीचौ परिणाम ताग्गेल्या शरीर 
प्रकृतीचेरि ज़ाल्लो . प्रकृती क्षीण ज़ायत गेल्ली . तरीयि संशोधना 
कामऽ मुकार्शित दवर्ले . 

एक दिवसु प्रा . हार्डी , टैक्सीनं रामानुजनाक भेट्चाक 
आय्ले . टेक्सीचो नंबरु १७२ ९ आश्शीलो . तो नंबरु सांगूनु , 
हार्डीन म्हळ्ळं “ ह्या संख्येक केवल तेरानं भागाकारु कोर्चाक 
ज़ात्ता . तेरा हो अशुभ आंकडो आस्सा . ” तें आय्कूनु 
रामानुजनानं क्षणभर विचार कोर्नु हार्डीक म्हळ्ळं “ तश्शिं 
कसल्याक म्हण्तांति ? दोन प्रकारान ह्या संख्येची मांडणी 
कोर्चाक येत्तलें . बाराचि घन अधिक एकाचि घन , हो एक 
प्रकारु , आनि दुस्रो , म्हळ्यारि , धा चौ घन अधिक णौ चौ 
घन ” हार्डीनं ताबडतोप गणित मांड्लें . सकल पढयाति , 
( 12 x 12 x 12 ) + ( 1 x 1 x 1 ) = 1728 + 1 = 1729 , 
( 10 x 10 x 10 ) + ( 9x9x9 ) = 1000 + 729 = 1729 . 

प्रा . हार्डीचि उत्तरं बरोबरी येत्तरी , रामानुजनांलें आनंद 
सर्व आकाश भोर्नु गैल्लें ! प्रा . हार्डीनं रामानुजनाले गणित 
विषयाचें बुद्धी वैभवाचि प्रशंसा सर्व कडेनं केल्ली . 

पन्नास पैकी शून्य मार्क , 

शांता ज . शेळके 


त्या वेळारि हां q चेल्याले शाळेंतु , इंग्लिष पयलींतु 
आश्शीलिं . क्लासांतु हां q एक्ळी चेल्लि आशिल्यानं बहुतेक 
शिक्षक मैग्गैलें कौतुक कर्ताशिले . चेल्यांक मेळ्चो छडीचो 
मारु क्वचितचि पड्ताशिलो . हाज्जेन हां q मोगाची ज़ाल्लीलि . 
हां , कोणतरी विशेष व्यक्ति आस्सा अस्सलो सूक्ष्म अहंकारु 
मेग्गेल्या मनांतु आयिल्लो . पण एक दिवसा अनुभवानं तो 
एकदम देख्नु गैल्लो . ते दिवसु शाळेचे इन्स्पेक्षन आशीलें . 
मराठीचौ तासु चालु अस्तना , इन्स्पेक्टर आमगेल्या क्लासांतु 
आय्ले . तेन्ना शिक्षक आम्कां सुप्रसिद्ध कविता शिकैताशिले . 
मैग्गेलो मराठी विषयु सानपणां पास्सूनु अतिशय उत्तम 
आशीलो . शिक्षकानीं विचारिले बरेचशे प्रश्नांक बरोबर 
उत्तर दिल्लें . इन्स्पेक्टर साहेब भी खूष ज़ाल्लीले . तान्नि 
क्लासा भाग्रि गेल्ले नंतर , आमगेल्या शिक्षकानीं शाभासकी 
दिल्लि . हां q इतर चेल्यांपेक्षा कोणीतरी महान व्यक्ति ज़ाल्यां 
अश्शिं मनांतु आय्लें . भारी गर्विष्ठ जान्नु , क्लासांतुले 
कोणालाग्गींयि उल्लोन्चाक तयार नाशिलिं . 

दन्पारा विश्रांति नंतरचौ तास गणिताचौ आस्सूनु , मराठी 
शिक्षकयी गणित शिकैताशिले . आजि क्लासांतु येत्तना गेल्ले 

आठवड्याचे गणित परीक्षेचे पेपरं तपासूनु हाळ्ळीलिं . तांगेले 
हात्तांतुलो पेपराची गो ( पोळी ) पोळोव्नु हां , ज़रा सांभाळूनु 
बस्लीं . मेग्गेलो गणित विषयु अत्यंत कच्चा आशीलो . ती 
पेपरं पोळोव्नु भय्य दिस्लें . तरी मराठीचे तासांतु ज़ाल्लीलि 
कौतुकाचि धुंधि अजूनु मनांतु फ़िरत आश्शीलि . दिस्लें , 
गणित , तें कस्सलें ? आपण्यांक पास ज़ान्चे पूर्ति मार्कड 
निश्चित पणे मेळ्तलीं . 

शिक्षकानी , विद्यार्थ्यांचि नाव्वं , आनि मार्काची आंकडो 
वाचत एक एक पेपर दिन्चाक सुरु कर्तरी , मैग्गेली छाति 
धडधड्चाक लागली . तोंड सुकूनु गैल्लें . आखेरचे पेपर 
हात्तांतु घेनु शिक्षकानीं रुक्षस्वरांतु म्हळ्ळे " शांता शेळके , 
शून्य मार्क ” त्या गणिताच्या परीक्षेतु , पन्नास पैकी शून्य 
मार्क मेळोव्नु , हां Q दणदणीत नापास ज़ाल्लीलिं . हाथ 
पाय कडकडत पेपर घेनु आयली . ते दिवसु नापास ज़ाल्लील्या 
इतरां प्रमाणे , मैग्गेले हात्तारि सणसणीत दोन मार पळ्ळे . 
मारानं न्हयीं , अपमानानं दोळ्यांतु उद्दाक आय्लें . 

खंचेयी दिवसु कोणे तरी विशेष कौतुक केल्लें , किंवां , 
स्वत : हाक भारी कौतुक दिश्चाक लाग्लें कीं ताबडतोप गणित 
पेपराचि जाणीव येत्ता . आनि हां q तत्काळ जागी ज़ात्ता . 

रामचंद्र जी . भंडारि है , बळकूर ग्रामातु ( उत्तर कन्नड़ 
जिल्ला . ) जन्मांक आय्ले . होन्नावर , कुमटांतु शिक्षण पूर्ण 
केल्लें . भाभा अणु संशोधन केंद्रांतुल्यान जेष्ठ शास्त्रज्न 
म्हूण्णु निवृत्त ज़ाल्ले . पंच्कादायि मासिकांतु तान्नि अनेक 
लेखनं / काणियो प्रकाशित केल्यांति . शिवाय , भंडारि 
माम्माल्यो काण्ोष अनि गुरुदेवाल्यो विशिष्ठ काणियो 
भी प्रकाशित ज़ाल्यांति . ? 
सद्या तांगैले तिमें पुस्तक आम्मीयि नापास 
ज़ाल्लींतिए हैं श्री . अरुण शेवते , हान्नि संपादन कोर्नु 
बरयिले पुस्तक नापास मुलांचि गोष्ठा हाज्जेरि 
आधारित काणियो मराठीतुल्यान कोंकणींतु रूपांतर 
कोर्नु , प्रकाशित केल्या . 

महात्मा गांधी , आयिनस्टायिन , सुशील कुमार शिंधे , 
ना.सी. फडके अस्सले दिग्गज लोकभी नापास 
ज़ाल्यांति . पण ते निराश ज़ाय्नास्तना , तांगेले आयुष्याचे 
व्यक्तिमत्व वाड्डैलें . 
कोंकणी साहित्य वादोन्चाक , लेखकानं . किंचित 
प्रयत्न केल्या . नापास जान्नु निराश जाल्लीले विद्यार्थ्यांक 
किंवा इतरांक हैं पुस्तक वाच्चूनु , वाचकानीं तांकां 
उत्तेजन , मार्गदर्शन दिल्यारि लेखकालौ श्रम सफ़ल 
जात्तलो ही आशा धर्ता . 
जै कोंकणी , देवु सर्वांक बरें करो , 


